

मूर्ख व्यक्ति की पहचान उसकी वाणी से होती है, और एक बुद्धिमान व्यक्ति की पहचान उसके मौन से।

शुभ अस्तित्व

एक नए युग के अस्तित्व के साथ



// न्यूज ट्रेक

ISI से जुड़े MP के 3 युवक गिरफ्तार



भोपाल। दिल्ली पुलिस ने पाकिस्तानी खुफिया एजेंसी ISI से जुड़े होने का दावा करते हुए एमपी के तीन युवकों को गिरफ्तार किया है। पुलिस का कहना है कि ये लोग दिल्ली का ऐतिहासिक मंदिर, दिल्ली-सोनीपत हाईवे स्थित एक ढाबा और हरियाणा का सैन्य कैंप उड़ाने वाले थे। इनकी पहचान टीकमगढ़, नेमुवा (पृथ्वीपुर थाना) निवासी अनमोल राय (24), ग्वालियर, उबरा निवासी राजवीर (21) और विवेक बंजारा (19) के रूप में की गई है। तीनों को दिल्ली पुलिस ने उनके गांव से गिरफ्तार किया और अपने साथ ले गई। एसीपी स्पेशल सेल दिल्ली पीएस कुशवाहा के मुताबिक।

दिल्ली में आतंकी हमले का अलर्ट



नई दिल्ली। इंटरलिजेंस एजेंसियों ने दिल्ली में आतंकी हमले का अलर्ट जारी किया है। न्यूज एजेंसी PTI ने सूत्रों के आधार पर यह जानकारी दी है। एजेंसी के मुताबिक, भाजपा मुख्यालय और आसपास की सरकारी इमारतों की सुरक्षा कड़ी कर दी गई है। एजेंसियों को शक है कि दीन दयाल उपाध्याय (DDU) मार्ग स्थित कार्यालयों को आत्मघाती हमलों, कार ब्लास्ट, गोलीबारी या IED के जरिए निशाना बनाया जा सकता है। किसी भी खतरा को टालने के लिए सुरक्षा बलों ने निगरानी और एहतियाती कदम बढ़ा दिए हैं। जवानों की तैनाती और सीसीटीवी निगरानी बड़ी पुलिस और सुरक्षा बलों ने अतिरिक्त जवानों की तैनाती।

अहमदाबाद के परिवार का लंदन भेजने के नाम पर अपहरण



अहमदाबाद। गुजरात के अहमदाबाद में रहने वाले एक परिवार अविध तरीके से लंदन जाने नाम पर एजेंटों के जाल में फंस गया। पति, पत्नी और उनके दो बेटे 20 अप्रैल को घर से निकले थे, लेकिन दुबई पहुंचने के बाद उनका परिवार से संपर्क टूट गया। परिजन का आरोप है कि एजेंट ने चारों को बंधक बना लिया है और उन्हें छोड़ने के बदले 1 करोड़ रुपए की फिरोती मांगी जा रही है। आरोपियों ने परिवार को डराने के लिए एक बेटे की खून से लथपथ तस्वीर भी भेजी है। साथ ही महिला का एक ऑडियो विलप भी भेजा।

मैरूदा में PMGSY-IV परियोजना का शुभारंभ, मुख्यमंत्री डॉ. मोहन यादव ने विकास को बताया सरकार की सर्वोच्च प्राथमिकता



संचिता सुषमा वाल्के सिहोर। मुख्यमंत्री ने केंद्रीय कृषि मंत्री Shivraj Singh Chouhan का भैरूदा (सीहोर) में प्रधानमंत्री ग्राम सड़क योजना (PMGSY-IV) परियोजना के शुभारंभ अवसर पर पुष्पगुच्छ भेंट कर स्वागत किया। मुख्यमंत्री डॉ. मोहन यादव एवं केंद्रीय मंत्री श्री शिवराज सिंह चौहान ने भैरूदा में आयोजित राज्य स्तरीय कार्यक्रम में रिमोट के माध्यम से मध्यप्रदेश में कृषि परियोजना का शुभारंभ किया। इस अवसर पर मुख्यमंत्री ने उल्लेखनीय कार्य करने वाले अधिकारियों एवं कर्मियों को उल्लेख्य प्रमाण-पत्र वितरित किए। कार्यक्रम के दौरान केंद्रीय मंत्री श्री शिवराज सिंह चौहान ने मुख्यमंत्री डॉ. मोहन यादव को -पीएम जनमन योजना-2026 चरण-7- का स्वीकृति पत्र भी सौंपा। मुख्यमंत्री डॉ. मोहन यादव ने कार्यक्रम को संबोधित करते हुए कहा कि -महाकाल के दर्शन करो तो साक्षी गोपाल जाना पड़ता है, और साक्षी गोपाल जाओ तो 'हर-हर महादेव' कहना पड़ता है - शिवाय नमः, विष्णुवे नमः।- उन्होंने कहा कि प्रधानमंत्री हृदयदुःखहृदय के नेतृत्व में गांव, गरीब और मजदूर वर्ग के जीवन में विकास की नई दिशा मिली है। आज प्रधानमंत्री सड़क योजना सहित अनेक जनकल्याणकारी योजनाओं की सौगात देश और मध्यप्रदेश को प्राप्त हो रही है। मुख्यमंत्री ने बताया कि प्रधानमंत्री ग्राम सड़क योजना के माध्यम से मध्यप्रदेश को लगभग 5000 करोड़ रुपये की बड़ी सौगात मिली है। उन्होंने कहा कि पूर्व प्रधानमंत्री हृदय शंकरदेव द्वारा शुरू की गई प्रधानमंत्री सड़क योजना को अब केंद्रीय मंत्री शिवराज सिंह चौहान आगे बढ़ा रहे हैं। उन्होंने कहा कि प्रधानमंत्री सड़क, प्रधानमंत्री आवास एवं अन्य योजनाओं के माध्यम से देशभर में विकास का नया सिलसिला चल रहा है। विभिन्न राष्ट्रीय योजनाओं और कार्यों में मध्यप्रदेश को कई प्रथम एवं अन्य पुरस्कार भी प्राप्त हुए हैं। मुख्यमंत्री ने केंद्रीय मंत्री शिवराज सिंह चौहान का उल्लेख करते हुए कहा कि उन्होंने अपनी लोकसभा और पूरे प्रदेश की सेवा की है। ऐसे समय में हम और आप संदेव साथ रहेंगे। आपकी लोकसभा क्षेत्र के लिए जो भी मांग रखी जाएगी, उसे पूरा करने की घोषणा करता हूँ। मुख्यमंत्री ने कहा कि मध्यप्रदेश सरकार, भारत सरकार के साथ कदम से कदम मिलाकर विकास कार्यों को निरंतर गति देती रहेगी। अंत में उन्होंने -भारत माता की जय- के उद्घोष के साथ विकास और राष्ट्रसेवा के संकल्प का आह्वान किया।



संचिता सुषमा वाल्के भोपाल। मातृ दिवस के अवसर पर समाजसेवी रश्मि मिश्रा ने सभी माताओं को नमन करते हुए कहा कि माँ सिर्फ एक शब्द नहीं, बल्कि पूरी दुनिया का सबसे पवित्र एहसास होती है। उन्होंने कहा कि माँ स्वयं तकलीफ में रहकर भी अपने बच्चों की मुस्कान और खुशियों के लिए जीवनभर संघर्ष करती है। जिस घर में माँ का सम्मान होता है, वहीं प्रेम, संस्कार और खुशियाँ हमेशा बनी रहती हैं। रश्मि मिश्रा ने कहा कि मातृ दिवस केवल एक दिन तक सीमित नहीं रहना चाहिए, बल्कि हर दिन माँ के त्याग, प्रेम और संघर्ष का सम्मान किया जाना चाहिए। उन्होंने कहा कि माँ का श्रद्धा कभी चुकाया नहीं जा सकता, लेकिन

मोदी बोले- कांग्रेस ने DMK की पीठ में छुरा घोंपा



बेंगलुरु/हैदराबाद। बेंगलुरु में प्रधानमंत्री नरेंद्र मोदी ने कल- कांग्रेस और छद्म के बीच पिछले 25-30 साल से करीबी संबंध रहे हैं। छद्म ने कई बार कांग्रेस को संकट से बाहर निकाला। 2014 से पहले केन्द्र में 10 साल तक चली कांग्रेस सरकार भी DMK के समर्थन की वजह से ही टिकी रही। DMK ने हर समय कांग्रेस के हित में काम किया, लेकिन जैसे ही सत्ता का समीकरण बदला, कांग्रेस ने पहले ही मौके पर छद्म की पीठ में छुरा घोंपा दिया। उन्होंने यह बात आर्ट ऑफ लिविंग के 45वें स्थापना दिवस समारोह में कही। पीएम रविवार से तीन राज्यों के दौरे पर हैं।

तेलंगाना में 9,400 करोड़ के प्रोजेक्ट्स का शिलान्यास किया

इसके बाद शाम को पीएम गुजरात जाएंगे, रविवार रात को जामनगर में रुकेगीं। 11 मई को पीएम सुबह करीब 10.15 बजे सोमनाथ मंदिर में सोमनाथ अमृत महोत्सव में शामिल होंगे। बाद में वे वडोदरा जाएंगे, जहां सरदारधाम हॉस्टल का उद्घाटन करेंगे। यहां एक जनसभा को संबोधित करेंगे।

बेंगलुरु में PM के कार्यक्रम स्थल से 3 किमी दूर मिलीं जिलेटिन छड़ें

कर्नाटक के बेंगलुरु में प्रधानमंत्री नरेंद्र मोदी के दौरे से पहले सुरक्षा जांच के दौरान दो जिलेटिन छड़ें बरामद हुई हैं। अधिकारियों के मुताबिक, ये मुख्य कार्यक्रम स्थल से करीब तीन किलोमीटर दूर फुटपाथ के किनारे मिलीं। DIG सेंट्रल रेंज बेंगलुरु ने बताया कि शुक्रवार सुबह छद्मों की पहचान से पहले इलाके में वैकिंग अभियान चलाया जा रहा था। इसी दौरान दो जिलेटिन छड़ें बरामद की गईं।

PM मोदी ने कहा- तेलंगाना में 50 हजार करोड़ की रेलवे परियोजनाओं पर काम चल रहा

नरेंद्र मोदी ने कहा कि संयुक्त आंध्र के समय रेलवे का बजट 1000 करोड़ से भी कम था। आज सिर्फ तेलंगाना का रेलवे बजट ही करीब 5,500 करोड़ का है। राज्य में इस समय लगभग 50 हजार करोड़ की रेलवे परियोजनाओं पर काम चल रहा है।

योगी सरकार में शामिल होंगे 6 नए मंत्री

लखनऊ। योगी कैबिनेट का रविवार को दूसरी बार विस्तार होगा। दोपहर साढ़े 3 बजे 6 नए मंत्री शपथ लेंगे। सपा से बगावत करने वाले विधायक मनोज पांडेय को मंत्री बनाया जाएगा। उनके अलावा पूर्व प्रदेश अध्यक्ष भूपेंद्र चौधरी, सुरेंद्र दिलेर, कृष्णा पासवान, हंसराज विश्वकर्मा और कैलाश राजपूत का नाम भी फाइनल हो गया है। नए बनने वाले मंत्रियों में 1 ब्राह्मण, 3 ओबीसी और 2 दलित वर्ग से हैं। इससे पहले शनिवार शाम करीब साढ़े 6 बजे सीएम योगी राज्यपाल आनंदीबेन पटेल से मिलने पहुंचे। करीब 45 मिनट तक बात कर योगी ने राज्यपाल को नए बनने वाले मंत्रियों की लिस्ट सौंपी। वहीं, रविवार को राज्यपाल और सीएम योगी लोकभवन में फिल्म 'कृष्णावतार' देखेंगे। योगी के साथ उनका पूरा मंत्रिमंडल भी मौजूद रहेगा। इसके लिए सभी मंत्रियों को सूचना भेज दी गई है। अभी यूपी सरकार में सीएम योगी को मिलाकर कुल 54 मंत्री हैं। योगी 2.0 का पहला विस्तार लोकसभा चुनाव- 2024 से ठीक पहले 5 मार्च, 2024 को हुआ था।

माँ सिर्फ एक शब्द नहीं, सबसे पवित्र एहसास है : रश्मि मिश्रा

मातृ दिवस पर माताओं के सम्मान और प्रेम का संदेश

संचिता सुषमा वाल्के भोपाल। मातृ दिवस के अवसर पर समाजसेवी रश्मि मिश्रा ने सभी माताओं को नमन करते हुए कहा कि माँ सिर्फ एक शब्द नहीं, बल्कि पूरी दुनिया का सबसे पवित्र एहसास होती है। उन्होंने कहा कि माँ स्वयं तकलीफ में रहकर भी अपने बच्चों की मुस्कान और खुशियों के लिए जीवनभर संघर्ष करती है। जिस घर में माँ का सम्मान होता है, वहीं प्रेम, संस्कार और खुशियाँ हमेशा बनी रहती हैं। रश्मि मिश्रा ने कहा कि मातृ दिवस केवल एक दिन तक सीमित नहीं रहना चाहिए, बल्कि हर दिन माँ के त्याग, प्रेम और संघर्ष का सम्मान किया जाना चाहिए। उन्होंने कहा कि माँ का श्रद्धा कभी चुकाया नहीं जा सकता, लेकिन



उन्हें सम्मान और प्रेम देकर आधार जरूर व्यक्त किया जा सकता है। उन्होंने सभी लोगों से अपील की कि वे अपने जीवन में माताओं के योगदान को समझें और उन्हें आदर एवं स्नेह दें। अपने संदेश में उन्होंने उन सभी माताओं को नमन किया, जो परिवार और समाज को संस्कारों की रोशनी से उज्वल बनाने का कार्य कर रही हैं। ??

पाक ने गुजरात से कश्मीर तक 900 ड्रोन दागे थे

ऑपरेशन सिंदूर में सब तबाह; पाक-चीन-तुर्किये तिकड़ी के 4 मंसूबे चौपट

नई दिल्ली। ऑपरेशन सिंदूर के एक साल पूरे होने पर भारतीय सैन्य बलों की समीक्षा में कई अहम खुलासे हुए हैं। पाकिस्तान, चीन और तुर्किये की तिकड़ी ने चार मंसूबों से 7 और 8 मई की रात को 900 ड्रोन दागे थे। कश्मीर में छह से लेकर गुजरात में अंतरराष्ट्रीय सीमा पर कुछ घंटों में स्वॉम किए गए स्वॉम ड्रोन अटैक को काँपी किया था। बता दें कि यह रणनीति अक्सर नाटो देशों की तरफ से एडवांस वॉर में अपनाई जाती है।

पाकिस्तान ने 4 मंसूबों के साथ प्लान बनाया था


भारतीय एयर डिफेंस को सस्ते ड्रोन से परेशान करना- भारत की एयर डिफेंस क्षमता को सस्ते ड्रोन मार गिराने में एग्जॉस्ट करना था। नए अकालन के अनुसार पाक को सस्ते ड्रोन उपलब्ध कराने में तुर्किये का पूरा योगदान था।

विजय तमिलनाडु के 9वें मुख्यमंत्री बने

विजय बने तमिलनाडु के सीएम और किन मंत्रियों ने ली शपथ?

चेन्नई। तमिलनाडु वेत्ती कडुगाम (जुडूच) चीफ और एक्टर से नेता बने सी जोसेफ विजय तमिलनाडु के नए मुख्यमंत्री बन गए हैं। उन्होंने रविवार सुबह 10.15 बजे तमिल में शपथ ली। इस दौरान राहुल गांधी भी मौजूद रहे।

थलापित विजय शपथ लेते समय निर्धारित लाइनों के अलावा और बातें बोलने लगे। इस पर राज्यपाल अर्लेकर ने उन्हें टोक दिया और कहा कि वही पढ़ें जो लिखकर दिया है। CM विजय के साथ 9 और मंत्रियों ने भी शपथ ली। इनमें एन आनंद, आधव अर्जुन, डॉ. केजी अरुणराज, केए संगोष्ठैन, पी वेंकटरमणन, आर निर्मलकुमार, राजमोहन, डॉ. टीके प्रभु, सेल्वी एस कीर्तना शामिल हैं। ये सभी विजय की पार्टी TVK के विधायक हैं। सहयोगी दलों के किसी विधायक को मंत्रिमंडल में शामिल नहीं किया गया है। CM बनते ही विजय एक्शन में आए और दस्तावेजों का पहला सेट साइन किया। इनमें 200 यूनिट फ्री



शनिवार को चौथी बार राज्यपाल से मिले थे विजय

इससे पहले शनिवार को विजय ने राज्यपाल अर्लेकर को TVK, कांग्रेस, CPI, CPM, VCK और IUML के विधायकों के समर्थन पत्र सौंपे। इसके बाद राज्यपाल ने उन्हें सरकार बनाने का न्योता दिया। विजय की दो साल पुरानी पार्टी TVK ने अपने पहले ही विधानसभा चुनाव में 234 में 108 सीटें जीतीं। तमिलनाडु में 1967 के बाद पहली बार गैर-द्विध दल (DMK या AIADMK) का मुख्यमंत्री बना है।

बिजली देने, महिला सुरक्षा दल और एंटी ड्रग स्कॉड बनाने के आदेश शामिल हैं।

नवीन पटनायक ने विजय को बधाई दी

बीजू जनता दल के प्रमुख नवीन पटनायक ने विजय को मुख्यमंत्री बनने पर बधाई दी। उन्होंने एक्स पर पोस्ट किया, विजय को छद्मबनने पर बधाई। उम्मीद है कि तमिलनाडु नई लीडरशिप के नेतृत्व में और ऊंचाइयों पर पहुंचेगा और तेजी से विकास करेगा।

मौसम बाड़मेर देश में सबसे गर्म, तापमान 45.7°C पहुंचा; यहां रात में भी लू चली

एमपी-राजस्थान-गुजरात में गर्मी लौटी, 4 शहरों में पारा 44°C पार

भोपाल/लखनऊ/जयपुर/पटना। राजस्थान, गुजरात और मध्य प्रदेश में एक बार फिर गर्मी लौट आई है। राजस्थान के बाड़मेर-जैसलमेर, मध्य प्रदेश के रतलाम और गुजरात के कांडला पोर्ट में पारा 44एच पार पहुंच गया है। बाड़मेर में पारा 45.7एच पहुंच गया है। वहीं राजस्थान और गुजरात में रात में भी लू चल रही है।

मौसम विभाग ने आज पंजाब और गंगा से सटे बंगाल में बारिश का अंतिम अलर्ट जारी किया है। असम, मेघालय, केरल और तमिलनाडु में भी भारी बारिश की संभावना है। इधर मध्य प्रदेश, उत्तर प्रदेश, छत्तीसगढ़, बिहार और झारखंड में भी आंधी-बारिश का अलर्ट जारी किया गया है। इन राज्यों में तेज हवा के साथ बारिश हो सकती है।

11 मई: मध्य प्रदेश, पंजाब, हरियाणा, दिल्ली, यूपी और राजस्थान में तापमान बढ़ने से गर्मी होगी है। जम्मू-कश्मीर, हिमाचल और उत्तराखंड में बारिश के साथ 30-50 किमी/घंटा की रफ्तार से हवा चल सकती है। बिहार, झारखंड, ओडिशा और पश्चिम बंगाल में बारिश के साथ बिजली गिरने का खतरा है।

12 मई: पठानकोट, रूपनगर और एएसएफ नगर (मोहाली) में अलग-अलग स्थानों पर आंधी चलने और बिजली गिरने की संभावना है। उत्तरकाशी, रुद्रप्रयाग, चमोली, बागेश्वर और पिथौरागढ़ में हल्की बारिश और गरज-चमक का अनुमान है।

दक्षिण और मध्य बिहार में आंधी-बारिश की संभावना। राजस्थान में गर्मी ने तेवर दिखाते शुरू कर दिए हैं। शनिवार को तापमान 46 डिग्री सेल्सियस के नजदीक पहुंच गया। बाड़मेर, जैसलमेर, जोधपुर के एरिया में हीटवेव की चपेट में रहे। श्रीगंगागर, जालोर, बीकानेर, उदयपुर समेत कई जिलों में तापमान 40 डिग्री सेल्सियस से ऊपर दर्ज हुआ। एमपी में अब आंधी, बारिश, ओले का दौर थमेगा और तेज गर्मी पड़ेगी। दूधख ने 12 मई से प्रदेश में लू का अलर्ट जारी किया है। रविवार से ही गर्मी असर दिखाते लगेगी। भोपाल, इंदौर, उज्जैन, ग्वालियर-जबलपुर समेत पूरे प्रदेश में दिन का पारा 2 से 4 डिग्री तक बढ़ सकता है।



स्वास्थ्य सेवाओं के सुदृढीकरण हेतु विकासखंड स्तरीय समीक्षा बैठक संपन्न

सिंगरौली

सिंगरौली, बैडन कलेक्टर गौरव बैनल के निर्देशन में स्वास्थ्य विभाग की जमीनी स्तर की सेवाओं को बेहतर बनाने, विभागीय समन्वय स्थापित करने और शासकीय योजनाओं के प्रभावी क्रियान्वयन हेतु चितरंगी में विकासखंड स्तरीय स्वास्थ्य समीक्षा बैठक आयोजित की गई। इस बैठक का मुख्य उद्देश्य स्वास्थ्य अमले के क्षमता विकास के साथ-साथ विभिन्न राष्ट्रीय कार्यक्रमों की लक्ष्य प्राप्ति सुनिश्चित करना रहा।

बैठक के दौरान मातृ स्वास्थ्य, शिशु स्वास्थ्य, नियमित टीकाकरण और क्षय रोग उन्मूलन कार्यक्रम की



बिंदुवार गहन समीक्षा की गई, जिसमें अधिकारियों ने स्वास्थ्य

पहुँचाने पर विशेष बल दिया।

आगामी 28 जून 2026 को आयोजित होने वाले पल्स पोलियो कार्यक्रम की सफलता को लेकर भी बैठक में विशेष चर्चा की गई। इस दौरान उपस्थित कर्मियों का उन्मुखीकरण करते हुए उन्हें निर्देशित किया गया कि कोई भी बच्चा दवा की खुराक से वंचित न रहे, इसके लिए सूक्ष्म-कार्ययोजना के अनुसार सजगता से कार्य करें। वर्ष 2025-26 के दौरान अनमोल पोर्टल पर कम उपलब्धि दर्ज करने वाले उप-स्वास्थ्य केंद्रों के प्रति बैठक में कड़ी नाराजगी व्यक्त की गई। कलेक्टर के निर्देशानुसार, ऐसे केंद्रों को चिह्नित कर कार्य में

तत्काल सुधार लाने हेतु चेतावनी पत्र जारी करने के निर्देश दिये गये हैं। बैठक के अंत में सभी स्वास्थ्य कर्मियों को केंद्रों पर समय पर उपस्थित रहने और पूरी निष्ठा से अपने दायित्वों का निर्वहन करने की हिदायत दी गई। इस महत्वपूर्ण समीक्षा बैठक में मुख्य खंड चिकित्सा अधिकारी, जिला स्वास्थ्य अधिकारी, जिला कार्यक्रम प्रबंधक, जिला क्षय रोग अधिकारी, जिला टीकाकरण अधिकारी सहित जिला एवं खंड कार्यालय के वरिष्ठ अधिकारी और कर्मचारी मुख्य रूप से उपस्थित रहे।

मकरोहर में आंगनवाडियों का जिला महिला एवं बाल विकास अधिकारी ने किया औचक निरीक्षण



व्यवस्थाएं सुधारने के लिए निर्देश

सिंगरौली

सिंगरौली, कलेक्टर गौरव बैनल के मार्गदर्शन में जिले के आंगनवाड़ी केंद्रों की व्यवस्थाओं को सुदृढ करने और सेवाओं की गुणवत्ता सुनिश्चित करने के लिए सघन निरीक्षण अभियान चलाया जा रहा है। इसी म में जिला महिला एवं बाल विकास अधिकारी जितेंद्र गुप्ता द्वारा ग्राम मकरोहर स्थित आंगनवाड़ी केंद्रों का आकस्मिक भ्रमण कर जमीनी हकीकत का जायजा लिया गया। निरीक्षण के दौरान मकरोहर स्थित केंद्र क्रमांक 1, 2 और 3 फी. याशील पाए गए। श्री गुप्ता ने बच्चों के स्वास्थ्य और पोषण स्तर की बारीकी से जांच की और केंद्र पर बच्चों को परोसे जाने वाले

भोजन की शुद्धता का परीक्षण किया। उन्होंने स्पष्ट किया कि बच्चों के पोषण के साथ कोई समझौता नहीं किया जाएगा। उन्होंने बच्चों के वजन, ऊंचाई और स्वास्थ्य पत्रकों का मिलान करने के साथ ही टीकाकरण कवरेज और गर्भवती एवं धात्री माताओं को मिलने वाले पूरक पोषण आहार की समीक्षा की। निरीक्षण के दौरान उन्होंने उपस्थित कार्यकर्ताओं और सहायिकाओं को निर्देशित किया कि दैनिक गतिविधियों और अभिलेखों के रखरखाव में किसी भी प्रकार की लापरवाही बर्दाश्त नहीं की जाएगी। उन्होंने बच्चों के स्वास्थ्य के संबंध में निरंतर निगरानी और पोषण की समुचित व्यवस्था बनाए रखने के कड़े निर्देश दिए।

14वीं शताब्दी के प्राचीन शिवमंदिर पहुंचे जनपद अध्यक्ष प्रणव स्वच्छता अभियान चलाकर लिया जीर्णोद्धार कार्यों का जायजा



सिंगरौली

सिंगरौली। जनपद पंचायत देवसर अंतर्गत ग्राम पंचायत मजौना स्थित 14वीं शताब्दी के ऐतिहासिक मजौना शिवमंदिर में शनिवार को जनपद पंचायत अध्यक्ष प्रणव पाठक पहुंचे, जहाँ उन्होंने स्थानीय जनप्रतिनिधियों एवं ग्रामीणों के साथ मंदिर परिसर में स्वच्छता अभियान चलाकर साफ-सफाई की। स्वच्छता कार्य के उपरांत उन्होंने मंदिर परिसर में चल रहे जीर्णोद्धार एवं सौंदर्यीकरण कार्यों का निरीक्षण कर निर्माण कार्यों की प्रगति का जायजा लिया। बताया जाता है कि यह प्राचीन शिवलिंग राजा बालेंद्र के शासनकाल में स्थापित किया गया था, जो आज भी क्षेत्र की धार्मिक आस्था और सांस्कृतिक विरासत का प्रमुख केंद्र बना हुआ है। मंदिर परिसर में पहुंचकर जनपद अध्यक्ष ने श्रद्धापूर्वक भगवान शिव का दर्शन-पूजन किया तथा क्षेत्र की सुख-समृद्धि की कामना की। निरीक्षण के दौरान उन्होंने मुख्यमंत्री अधोसंरचना मद एवं जनपद पंचायत के 15वें वित्त आयोग से कराए जा रहे निर्माण कार्यों की जानकारी ली। मंदिर परिसर में निर्माणधीन बाउंड्री वॉल, नाली निर्माण एवं सौंदर्यीकरण कार्यों का अवलोकन करते हुए गुणवत्ता बनाए रखने के निर्देश संबंधित ग्राम

पंचायत सरपंच, सचिव सहित अधिकारियों एवं निर्माण एजेंसियों को आवश्यक दिशानिर्देश दिए। मंदिर प्रांगण में स्थित प्राचीन तालाब, जो अपनी अद्भुत विशेषता के लिए क्षेत्र में प्रसिद्ध है, का भी निरीक्षण किया गया। स्थानीय लोगों के अनुसार इस तालाब में जमीन से प्राकृतिक रूप से बारहमासी जलस्रोत निकलता है, जो इसे विशेष धार्मिक एवं प्राकृतिक महत्त्व प्रदान करता है। तालाब के जीर्णोद्धार कार्य एवं समीप स्थित कुंड की साफ-सफाई का कार्य भी तेजी से कराया जा रहा है।

जनपद अध्यक्ष प्रणव पाठक ने कहा कि क्षेत्र की ऐतिहासिक एवं धार्मिक धरोहरों का संरक्षण जनभावनाओं से जुड़ा विषय है। मंदिर परिसर के विकास एवं सौंदर्यीकरण से न केवल धार्मिक पर्यटकों को बढ़ावा मिलेगा, बल्कि आने वाली पीढ़ियों को भी अपनी सांस्कृतिक विरासत से जुड़ने का अवसर प्राप्त होगा।

इस दौरान सरपंच नबाब कोल, भाजपा वरिष्ठ नेता शैलेंद्र द्विवेदी, पूर्व युवा मोर्चा मंडल अध्यक्ष नीरज द्विवेदी, प्रवीण तिवारी, मंदिर प्रधान पुजारी रामप्यारे मिश्रा, गोस्वामी जी, एवं रोजगार सहायक बृजेन्द्र यादव सहित अन्य ग्रामीण जन उपस्थित रहे।

मऊगंज में फार्मर रजिस्ट्री के लिए 11 से 20 मई तक लगेंगे विशेष शिविर

कलेक्टर ने शिविरों के आयोजन के संबंध में जारी किया आदेश

मऊगंज (मऊगंज जिले में फार्मर रजिस्ट्री सैचुरेशन की कार्यवाही को पूर्ण करने के लिए 11 मई से 20 मई तक ग्राम पंचायत स्तर पर विशेष शिविरों का आयोजन किया जाएगा। इस संबंध में कलेक्टर संजय कुमार जैन द्वारा आदेश जारी किए गए हैं। उल्लेखनीय है कि एग्रीस्ट्रेक पोर्टल के अनुसार जिले में फार्मर रजिस्ट्री और बकेट क्लेमिंग का कार्य अभी मात्र 26 प्रतिशत ही पूर्ण हो पाया है। जबकि ई-विकास प्रणाली के अंतर्गत फार्मर रजिस्ट्री से लिंक भूमि के अनुपात में ही फसलों के आधार पर उर्वरक प्रदाय किया जाना है।

जारी आदेश में कलेक्टर ने कहा है कि किसानों की शत-प्रतिशत फार्मर रजिस्ट्री और बकेट क्लेमिंग कार्य के लिए जिले में ग्राम पंचायत स्तर पर 11 मई से 20 मई के बीच विशेष शिविरों का आयोजन किया जाएगा। निर्धारित शिविर से कम से कम एक दिन पूर्व किसानों को फार्मर आईडी बनवाने, छूटे खसरो को जोड़ने और आवश्यक दस्तावेज के साथ शिविर में उपस्थित होने के लिए मुनादी कराई जाएगी। इन शिविरों के माध्यम से किसानों की फार्मर आईडी बनाई जाएगी और उनके सभी खसरो को इस आईडी से लिंक किया जाएगा। इसके अतिरिक्त कृषि विभाग, पंचायत सचिव और रोजगार सहायकों द्वारा किसानों के ई-टोकन बुकिंग का कार्य भी संपन्न किया जाएगा, जबकि सहकारिता विभाग द्वारा समिति स्तर पर सदस्यों की ई-टोकन बुकिंग सुनिश्चित की जाएगी।

कलेक्टर ने कहा है कि शिविर में आने वाले किसानों को अपने साथ आधार कार्ड, भूमि स्वामित्व प्रमाण (खसरा खतौली), मोबाइल नंबर और समय आईडी लाना अनिवार्य होगा। यदि किसान की मृत्यु हो चुकी है, तो उस स्थिति में परिजनों को मृत्यु प्रमाण पत्र और अन्य वारिसों का सहमति पत्र प्रस्तुत करना होगा। शिविरों के सफल संचालन के लिए सभी अनुविभागीय अधिकारी (राजस्व) को नोडल अधिकारी और मुख्य कार्यपालन अधिकारी जनपद पंचायत को सहायक नोडल अधिकारी नियुक्त किया गया है। संपूर्ण कार्य की प्रगति की जिम्मेदारी संबंधित तहसीलदारों की होगी, जिनका समन्वय कृषि विभाग के वरिष्ठ अधिकारियों द्वारा किया जाएगा। कलेक्टर ने निर्देश दिए हैं कि इन शिविरों की जानकारी प्रतिदिन निर्धारित प्रपत्र में उपलब्ध कराई जाए। यह आदेश तत्काल प्रभाव से लागू कर दिया गया है।

11 मई को यहाँ लगे शिविर - फार्मर रजिस्ट्री बनाने के लिए 11 मई को नईगढ़ी तहसील के उमरिया ब्योहरियान, गेरुआरी सेंगरान, जुड़मनिया एक, चिह्न, पिपरा, खर, अरहोवा, जुड़मनिया दो, इटोरा और बहरा कोठार में शिविर लगाए जाएंगे। इसी प्रकार मऊगंज तहसील के कथवार, धोरहा, सगरा, सीतापुर, उमरी माधव प्रसाद, डियवार, सुजी, ऊधीपुरवा, गंज, भिसिगवां और पिडरिया सेंगर में फार्मर रजिस्ट्री बनाने के लिए शिविर लगाए जाएंगे। वहीं हनुमना तहसील में गाऊ, हाटा, पाती मिसरान, बन्ना जवाहर सिंह, खटखरी, कैलाशपुर, रमनगरी, वादर, हरई प्रताप सिंह और वामनाड में फार्मर रजिस्ट्री बनाने के लिए शिविरों का आयोजन किया जाएगा। इन शिविरों में पटवारी, पंचायत सचिव, रोजगार सहायक तथा कृषि विस्तार अधिकारियों को किसानों की फार्मर आईडी बनाने के लिए तैनात किया गया है।

गंगवारिया कॉलेज के पास असामाजिक तत्वों ने शिक्षक से की मारपीट, पुलिस ने थाने में दर्ज की शिकायत..

सतना- जिले के नागौद थाना क्षेत्र अंतर्गत गंगवारिया स्थित कॉलेज के पास एक शिक्षक के साथ कुछ युवकों द्वारा मारपीट किए जाने का मामला सामने आया है। पीडित ने थाना पहुंचकर आरोपियों के खिलाफ कार्रवाई की मांग की है।

प्राप्त जानकारी के अनुसार फरियादी सोभला कुशवाहा पिता राम खिलवान कुशवाहा निवासी चुहला अपनी परिचित शिक्षका पूजा कुशवाहा के साथ गंगवारिया स्थित कॉलेज पहुंचे थे। बताया गया कि कॉलेज बंद होने के कारण दोनों बाहर पेड़ के नीचे बैठे थे। इसी दौरान वहां 3-7 युवक पहुंचे और फरियादी से विवाद करने लगे।

शिकायत के अनुसार युवकों ने गाली-गलौज करते हुए फरियादी के साथ मारपीट की, जिससे वह जमीन पर गिर गया। बीच-बचाव करने पहुंची महिला शिक्षक के साथ भी धक्का-मुक्का किए जाने का आरोप लगाया गया है। घटना के बाद आरोपी मैके से फरार हो गए। फरियादी ने बताया कि घटना में उसके हाथ और



पीठ में चोट आई है। बाद में कुछ लोगों द्वारा समझौते के लिए फोन भी किया गया। पीडित ने आरोपियों की पहचान होने की बात कहते हुए पुलिस से कार्रवाई की मांग की है। वहीं यहीं असामाजिक तत्वों ने मारपीट करने के अलावा बैठे हुए

शिक्षक का महिला के साथ अभद्रता कर लांछन लाद वीडियो बनाकर वायरल की जिससे महिला की लज्जा भंग किया गया है जो कि दंडनीय अपराध है। पुलिस ने शिकायत के आधार पर मामला दर्ज कर जांच शुरू कर दी है।

मकान गणना कार्य का किया गया निरीक्षण

मऊगंज (मऊगंज जिले में जनगणना के प्रथम चरण के तहत मकान गणना का कार्य जारी है। अपर कलेक्टर एवं जिला जनगणना अधिकारी पीके पाण्डेय और जनगणना निदेशालय के प्रतिनिधि मोहित साहू ने मऊगंज तहसील के पल्ली और भाटी सेंगर में जनगणना कार्य का निरीक्षण किया। निरीक्षण के दौरान प्रणवकों से जारी मकान गणना कार्य की जानकारी ली गई और प्रणवकों को निर्धारित तिथि तक मकान गणना का कार्य संपन्न कराने के निर्देश दिए गए।

नगर परिषद नईगढ़ी में मुख्यमंत्री कन्या विवाह और निकाह सम्मेलन आज

मऊगंज। मऊगंज जिला प्रशासन और सामाजिक न्याय विभाग के संयुक्त तत्वाधान में 10 को मुख्यमंत्री कन्या विवाह और निकाह सम्मेलन का आयोजन किया जा रहा है। नईगढ़ी नगर परिषद के वार्ड मॉक आठ स्थित मोहई खेल मैदान में आयोजित होने

वाले इस सामूहिक विवाह कार्य म की शुरुआत दोपहर 12.30 बजे से होगी। आयोजन के मुख्य अतिथि सांसद श्री जनार्दन मिश्र होंगे। अध्यक्षता देवतालाब विधायक श्री गिरीश गौतम करेंगे। विशिष्ट अतिथि के रूप में मऊगंज विधायक श्री प्रदीप पटेल और भाजपा

जिला अध्यक्ष श्री राजेंद्र मिश्रा सम्मिलित होंगे। कार्य म में स्थानीय जनप्रतिनिधियों की भी र्सी व भागीदारी रहेगी, जिनमें नईगढ़ी, मऊगंज और हनुमना जनपद पंचायतों एवं नगर परिषदों के अध्यक्ष प्रमुख रूप से शामिल हैं।

मनगवां में 20 मई को रोजगार मेला, दिग्गज कंपनियों में युवाओं को मिलेंगे रोजगार के अवसर

रीवा। मध्यप्रदेश शासन के तकनीकी शिक्षा कौशल विकास एवं रोजगार विभाग के निर्देशानुसार जिला प्रशासन आगामी 20 मई को युवाओं के लिए एक युवा संगम यानी रोजगार, स्वरोजगार एवं ओर अप्रेंटिसिप मेला आयोजित करने जा रहा है। मनगवां बस्ती, इलाहाबाद रोड पर स्थित श्री कृष्णा फार्मसी कॉलेज में इस एक दिवसीय मेले का आयोजन किया जाएगा। इस आयोजन का मुख्य उद्देश्य युवाओं को निजी क्षेत्र की प्रतिष्ठित कंपनियों में रोजगार और स्वरोजगार के अवसर उपलब्ध कराना है। इस

संबंध में उप संचालक रोजगार अजित दुबे ने बताया कि मेले में शामिल होने के लिए रीवा जिले के इच्छुक आवेदक 20 मई को सुबह 11 बजे से दोपहर 2 बजे तक अपना पंजीकरण करा सकते हैं। उप संचालक ने बताया कि रोजगार मेले में देश के विभिन्न राज्यों से कुल 20 बड़ी कंपनियाँ और नियोजक हिस्सा ले रहे हैं। इनमें टाटा मोटर्स गुजरात, टाटा पैसेंजर इलेक्ट्रिक गुजरात, जेबिल सिक्रेट रंजनगांव, फोर्स मोटर्स, टीवीएस इलेक्ट्रॉनिक्स बेंगलुरु, टाटा इलेक्ट्रॉनिक्स, अमेज़न वेयरहाउस पुणे और डिकसन टेक्नोलॉजीज जैसी कई

अन्य नामी कंपनियाँ शामिल हैं। इसके अलावा एचडीएफसी लाइफ इंश्योरेंस और रीवा की स्थानीय कंपनियों जैसे प्रभा बायोप्लांट्स और प्रगतिशील बायोटेक भी युवाओं को नौकरी के अवसर प्रदान करेंगी। मेले में चयनित होने वाले उम्मीदवारों को उनकी योग्यता और पद के आधार पर 7 हजार रुपये से लेकर 35 हजार रुपये तक का मासिक वेतन व भत्ते दिए जाएंगे। मेले में भाग लेने के लिए 8वीं, 10वीं, 12वीं पास अभ्यर्थियों के साथ-साथ सातक, सातकोतर, आईटीआई के

सभी ट्रेड में उत्तीर्ण छात्र और डिप्लोमाधारी युवा आवेदन कर सकते हैं। आवेदकों की आयु सीमा 18 से 28 वर्ष के बीच निर्धारित की गई है। इच्छुक अभ्यर्थियों को अपने साथ मूल अंकसूची की छायाप्रति, निवास प्रमाण पत्र, आधार कार्ड या वोटर आईडी, समय आईडी, रोजगार कार्यालय का जीवित पंजीयन और दो नवीनतम पासपोर्ट साइज फोटो लेकर अनिवार्य रूप से उपस्थित होना होगा। उप संचालक ने जिले के अधिक से अधिक युवाओं से इस अवसर का लाभ उठाने की अपील की है।



सुहानी शाम...

भोपाल। तेज गर्मी के बाद शनिवार सुबह से रात तक मौसम ने तीन रंग दिखाए। दोपहर को शहर खूब तप। इसके बाद शाम को बादल छाए, जिसने पारे की चाल को थाम दिया। रात 8 बजे शहर के ज्यादातर हिस्सों में बौछारें पड़ी। कुछ इलाकों में गरज-चमक के साथ बौछारों की रफतार तेज हो गई। जिससे मौसम सुहावना हो गया। बारिश के बाद हुई ठंडक से सिर्फ तीन घंटे में तापमान करीब 7 डिग्री गिर गया। मौसम वैज्ञानिकों के मुताबिक यदि बादल नहीं छाते तो दिन का तापमान 43 डिग्री तक पहुंच जाता।

भोपाल मेट्रो : कल जल सप्लाई रहेगी बंद, 12 मई को कम प्रेशर से होगी आपूर्ति

ऑरेज लाइन रूट के लिए पेयजल पाइप लाइन होगी शिफ्ट, पानी की होगी परेशानी



भोपाल

भोपाल मेट्रो रेल कार्पोरेशन द्वारा बैरसिया रोड पर मेट्रो की ऑरेज लाइन का काम तेजी से किया जा रहा है। इसी के तहत 11 मई को कोलार जलप्रदाय परियोजना से जुड़ी 400 एमएम व्यास की डीआइ फीडरमैन पाइप लाइन की शिफ्टिंग की जाएगी।

इस काम के चलते शहर के कई घनी आबादी वाले इलाकों में सोमवार को जल आपूर्ति पूरी तरह बंद रहेगी, जबकि 12 मई को कम दबाव के साथ पानी सप्लाई किया जाएगा। इससे करीब एक लाख लोगों को पानी संकट का सामना करना पड़ेगा।

गर्मी में लोगों की चिंता

भीषण गर्मी के बीच दो दिन तक जलापूर्ति प्रभावित होने की खबर से रहवासियों की चिंता बढ़ गई है। कई इलाकों में पहले से ही कम दबाव और अनियमित पानी सप्लाई की समस्या बनी हुई है। ऐसे में लोगों को अतिरिक्त पानी स्टोर करने की सलाह दी जा रही है।

डीआइजी बंगले से आरिफ नगर तक होगा काम

जानकारी के अनुसार बैरसिया रोड पर डीआइजी बंगले से आरिफ नगर के बीच पाइप लाइन शिफ्टिंग का कार्य किया जाएगा। इसके कारण पुराने शहर और आसपास के कई इलाकों में जल आपूर्ति प्रभावित होगी।

इन क्षेत्रों में नहीं आएगा पानी

जेपी नगर, पिंजोमल टैंक, काजी कैम्प, टीला जमालपुरा, आरिफ नगर, कांग्रेस नगर, ग्रीन पार्क, चौकसे नगर, छह गलियां, छोटी मस्जिद के पास की गलियां, नारियलखेड़ा, निशातपुरा, न्यू आरिफ नगर, रेशम केंद्र, छोला विश्रामघाट और रम्भा नगर सहित कई क्षेत्रों में पानी सप्लाई बंद रहेगी।

एनसीआरबी 2024 की रिपोर्ट में खुलासा : मप्र में ट्रेन का असुरक्षित सफर... 3 साल में 70 फीसदी अपराध बढ़

यदि आप मप्र से गुजरने वाली ट्रेनों में सफर कर रहे हैं, तो अपने सामान और सुरक्षा को लेकर ज्यादा सतर्क रहने की जरूरत है। राष्ट्रीय अपराध रिकॉर्ड ब्यूरो (एनसीआरबी) की 2024 की रिपोर्ट ने मप्र में रेलवे के सफर को लेकर चिंताजनक आंकड़े पेश किए हैं। इसके मुताबिक 2022 से 2024 के बीच मध्यप्रदेश में जीआरपी द्वारा दर्ज किए गए अपराधों पर गौर करें तो तीन साल में इन अपराधों में करीब 70 फीसदी का उछाल आया है। इतना ही नहीं, देशभर के जीआरपी थानों में दर्ज होने वाले अपराधों में मप्र अब देशभर में दूसरे पायदान पर है। वर्ष 2024 में पूरे भारत में जीआरपी ने कुल 83,699 मामले दर्ज किए थे। इनमें मप्र में 12,931 केस दर्ज किए गए हैं, जो महाराष्ट्र में दर्ज 15,699 अपराधों से 2768 कम है। जीआरपी में अकेले चोरी के 11,983 मामले दर्ज किए गए। यानी मप्र की ट्रेनों और स्टेशनों पर हर दिन औसतन 32 से ज्यादा यात्रियों का सामान चोरी हो रहा है। सैचिंग के 215 और लूट के 45 मामले दर्ज हुए हैं, जो दिखाते हैं कि अपराधी बेखोफ होकर वारदातों को अंजाम दे रहे हैं। ये आंकड़े बताते हैं कि मप्र जीआरपी की अपराध दर 14.7 दर्ज की गई है। आंकड़े बताते हैं कि देशभर के कुल रेलवे अपराधों 83,699 का करीब 15.4 फीसदी हिस्सा केवल मप्र के जीआरपी थानों में दर्ज हुआ है। इसके अलावा, मप्र की जीआरपी में दर्ज होने वाले 12,931 मामलों में से करीब 92 फीसदी से ज्यादा मामले केवल चोरी के हैं। जानकार मानते हैं कि ऐसा तभी संभव है, जब यहां से गुजरने वाली ट्रेनों में चोरों का एक बड़ा और सक्रिय नेटवर्क काम कर रहा हो।

मप्र सबसे बड़ा रेल ट्रैजिक कॉरिडोर : उत्तर-दक्षिण और पूर्व-पश्चिम रेल नेटवर्क का बड़ा हिस्सा मप्र से गुजरता है। राज्य से रोजाना करीब 650-750 यात्री ट्रेनें ऑपरेट/पास होती हैं। मालगाड़ियों का मूवमेंट 900 से ज्यादा रोजाना माना जाता है। वेस्ट सेंट्रल, वेस्टर्न और सेंट्रल रेलवे के प्रमुख रूट मप्र में हैं। धार्मिक और पश्चिमी रूट का प्रमुख स्टेशन है। पिछले कुछ साल में लोड बढ़ा। दिल्ली रूट की हाई ट्रेकिंग लाइन पर स्थित है। इस वजह से ऑपरेशन अधिक।

एमबीबीएस छात्रा की मौत के बाद मकान मालिक का सुसाइड

भोपाल

भोपाल के कोहेफिजा इलाके में एमबीबीएस छात्रा की आत्महत्या के तीन महीने बाद उसी मकान के मालिक ने भी शनिवार देर रात आत्महत्या कर ली।

मकान मालिक की खुदकुशी के बाद उसकी पत्नी ने गंभीर आरोप लगाए। उनका कहना है कि छात्रा के परिजन पति को झूठे केस में फंसाने की धमकी दे रहे थे। साथ ही पुलिस भी बयानों के नाम पर उन्हें थाने बुलाकर घंटों बैठाकर रखती थी। पत्नी के मुताबिक इसके चलते वह डिप्रेशन में आ गए थे और उन्होंने सुसाइड कर लिया। उनका कहना है कि सुसाइड से पहले पति ने कई बार रोशनी के परिवार और पुलिस द्वारा प्रताड़ित किए जाने की बात कही थी।

छात्रा के परिवार के आरोपों से डिप्रेशन में थे

गांधी मेडिकल कॉलेज की 19 साल की छात्रा ने फरवरी में आत्महत्या की थी। उसी मकान के मालिक विजय राठौर ने शनिवार देर रात घर में आत्महत्या कर ली। परिजन का आरोप है कि छात्रा के परिवार के आरोपों और मानसिक प्रताड़ना के चलते विजय राठौर डिप्रेशन में थे। इसी वजह से उन्होंने आत्महत्या की।

परिजन ने जताई थी हत्या की आशंका

कोहेफिजा स्थित किराए के मकान में रोशनी चार महीने पहले किराए से रहने आई थी। मौत के बाद मेडिकल छात्रों और परिजनों ने हत्या की आशंका जताते हुए पूरी रात कोहेफिजा थाने में धरना दिया था। मामले की गंभीरता को देखते हुए पुलिस ने एसआईटी का गठन किया था। जांच में उसके मोबाइल से सुसाइड नोट मिला था, जिसमें उसने पढ़ाई के दबाव और एमबीबीएस की कठिन पढ़ाई का जिक्र किया था। कान मालिक विजय राठौर की पत्नी का आरोप है कि इसके बावजूद परिवार ने विजय और उन्हें प्रताड़ित किया, जिससे वह मानसिक तनाव में रहने लगे और उन्होंने आत्महत्या कर ली।

छात्रा के परिजन पर कार्रवाई की मांग

करुणा राठौर ने आरोप लगाया कि छात्रा के परिजन घर आए थे और हत्या के आरोप लगाकर दबाव बना रहे थे। उन्होंने छात्रा के परिजन पर कार्रवाई की मांग की है। उन्होंने कहा कि पति बेकसूर थे, फिर भी उन्हें मानसिक यातनाएं दी गईं, जिस वजह से उन्होंने यह आत्मघाती कदम उठाया।

लोक अदालत : पति-पत्नी में समझौता, बच्ची को मिला परिवार

भोपाल

साल की दूसरी नेशनल लोक अदालत का आयोजन हुआ। इस दौरान जिला न्यायालय में लंबित मामलों में से 17 हजार 517 मामलों निपटारा किया गया। इसमें कुल 39 करोड़ 6 हजार 492 रुपए अर्बाई मनी के रूप में प्राप्त की गई। इनमें पदस्थ जया शर्मा और आईसर के लैब असिस्टेंट बुजेश शर्मा के बीच लंबे समय से चल रहा विवाद समाप्त हो गया। इनका विवाह 3 जून 2015 को हुआ था, लेकिन प्रताड़ना और आपसी कलह के कारण 2024 में

मामला फैमिली कोर्ट पहुंचा। पिछले 2 साल से यह दंपति अपनी 6 साल की मासूम बेटी के साथ अलग रह रहा था। शनिवार को लोक अदालत में हुई काउंसलिंग के बाद दोनों साथ रहने को तैयार हुए और बेटी के साथ घर लौटे। वहीं भोपाल निवासी प्रीति और प्रवीण का विवाह 22 मई 2022 को हुआ था। शादी के कुछ माह बाद ही मनमुटाव बढ़ा और प्रीति ने 27 अक्टूबर 2022 को तलाक की अर्जी लगा दी। 4 साल तक चली कानूनी लड़ाई के बाद लोक अदालत की समझाइश रंग लगी।

रोग निवारण एवं प्रशिक्षण शिविर का शुभारंभ

आरोग्य में बिना दवा तंदुरुस्ती की सिखाई जा रही कला

भोपाल

आरोग्य केंद्र एक ऐसा हीलिंग होम है, जहाँ मरीज अपनी बीमारी छोड़कर ही जाते हैं। यह विचार मुख्य चिकित्सा अधिकारी डॉ. दिनेश यादव ने रोग निवारण एवं प्रशिक्षण मासिक शिविर के उद्घाटन अवसर पर व्यक्त किए। शिविर के प्रथम दिन विभिन्न स्थानों से आए साधकों का पंजीकरण एवं परामर्श प्राकृतिक चिकित्सकों द्वारा किया गया। यादव ने बताया कि इस आयोजन का मुख्य उद्देश्य बिना दवा तंदुरुस्ती पाना है। आयुष मंत्रालय के अंतर्गत आने वाली पद्धतियों जैसे नेचुरोपैथी, योग, आयुर्वेद (पंचकर्म) और होम्योपैथी के माध्यम से यहां उपचार प्रदान किया जाता है। डॉ. यादव ने जोर देकर कहा कि स्वस्थ जीवन प्राप्त करने का



एकमात्र उपाय अपनी दिनचर्या में परिवर्तन करना है। शरीर में गंदगी का जमा होना ही बीमारियों का मुख्य कारण है, जिससे निजात पाने के लिए एनिमा, उपवास और अपक आहार का विशेष

मोबाइल और लैपटॉप आदि से परहेज कर स्वास्थ्य लाभ लेने की सलाह दी गई है। आरोग्य केंद्र में इस शिविर के साथ हेल्थ प्रमोटर सर्टिफिकेट कोर्स का भी प्रारंभ हुआ है।

सेवा सदन को मनोहरलाल पंजवानी के नेत्रों का दान

संतनगर। भोपाल निवासी मनोहरलाल पंजवानी का देहावसान 8 मई को हो गया। दिवंगत प्राणी के पुत्र नरेन्द्र पंजवानी ने अपने पिता की आंखें सेवा सदन नेत्र चिकित्सालय को दान में दे दी हैं। दिवंगत प्राणी के नेत्र, अब दो जरूरतमंद दृष्टिबाधित व्यक्तियों को प्रत्यारोपित किए जायेंगे। सेवा सदन अस्पताल ने अभी तक 2,321 दृष्टिबाधित लोगों को निःशुल्क नेत्र प्रत्यारोपित कर नेत्र ज्योति प्रदान की है। सेवा सदन नेत्र चिकित्सालय ट्रस्ट के सचिव हीरो ज्ञानचंदानी ने दिवंगत की आत्मा की शांति के लिए प्रार्थना की है।

श्रीमद् भागवत कथा का आयोजन 28 से

भोपाल

सिंधी समाज उत्थान पंचायत के तत्वावधान में विजय नगर (लालघाटी) में श्रीमद्भागवत कथा सहाह ज्ञान यज्ञ का आयोजन किया जा रहा है। संस्था के अध्यक्ष आनंद सबधार्णी ने बताया कि पुरुषोत्तम मास में यह आयोजन 28 मई से 3 जून 2026 तक चलेगा। कथा का श्रीगणेश 28 मई को शाम 4 बजे श्री हरी सेवा गंगा दरवार से निकलने वाली कलश यात्रा के साथ होगा। यह यात्रा विभिन्न मार्गों से होते हुए कथा स्थल महामृत्युंजय मंदिर, विजय नगर पहुंचेगी, जहां विधि-विधान से कथा का शुभारंभ किया जाएगा। प्रख्यात कथावाचक साध्वी मंजरी प्रिया अपने मुखारविंद से प्रतिदिन शाम 5.30 बजे से 8.30 बजे तक श्रद्धालुओं को कथा का श्रवण कराएंगी।

संत हिरदाराम नगर रेल सलाहकार समिति की बैठक में सदस्यों ने उठाई समस्याएं

25 करोड़ रुपए का पुनर्विकास, फिर भी समस्याओं का अंबार

भोपाल

संत हिरदाराम नगर रेलवे स्टेशन पर शनिवार को स्टेशन सलाहकार समिति की बैठक हुई, जिसकी अध्यक्षता स्टेशन अधीक्षक धर्मराज अहिरवार ने की। बैठक में सदस्यों ने रेलवे प्रबंधन के सामने शिकायतों की झड़ी लगा दी। सदस्यों का कहना था कि स्टेशन के कार्यालय पर 25 करोड़ रुपये खर्च किए जा रहे हैं, लेकिन धरातल पर यात्री बुनियादी सुविधाओं के लिए तरस रहे हैं।

बैठक में सुरेश तहलवानी सहित अन्य सदस्यों ने मुद्दा उठाया कि पिछली बैठक के निर्देशों के बावजूद टिकट खिड़की की संख्या नहीं बढ़ाई गई। वर्तमान में एक ही कर्मचारी पर कई जिम्मेदारियों का बोझ है- उसे ट्रेन की उद्घोषणा करनी पड़ती है, पार्सल रिस्वीव करना होते हैं और टिकट भी काटना पड़ता है। इस



बहुआयामी कार्यभार के कारण खिड़की पर अक्सर यात्रियों की लंबी कतारें लग जाती हैं और उन्हें काफी परेशानी होती है। शौचालयों की बंदहाली और गंदगी: स्टेशन के प्लेटफॉर्म नंबर दो पर शौचालय की सुविधा न होने से महिला यात्रियों को भारी असुविधा हो रही है। सदस्यों ने बताया कि

पुनर्विकास के तहत बने नए एच-श्रेणी प्रतीक्षालय की हालत लोकार्पण से पहले ही खराब हो गई है, वहीं की टाइल्स उखड़ रही हैं और पानी प्लेटफॉर्म पर बह रहा है। इसके अलावा, वीआईपी कक्ष के दरवाजे का हैंडल महीनों से टूटा हुआ है और प्लेटफॉर्म पर लगे नलों की टॉयियां तक गायब हैं।

पहुंच मार्ग और अतिक्रमण की समस्या

स्टेशन तक पहुंचने वाला बाहरी मार्ग जर्जर और अतिक्रमण की चपेट में है। सदस्यों ने नाराजगी जताई कि नगर निगम और कलेक्टर को पत्र लिखने के निर्णय पर अभी तक कोई अमल नहीं हुआ। उज्जैन सिंहस्थ को ध्यान में रखते हुए, वर्तमान मार्ग के विकल्प के रूप में धोबीघाट रोड और साजन सरिता वलॉथ स्टोर के पीछे वाली सड़क को विकसित करने की मांग की गई। साथ ही, बिना प्लेटफॉर्म टिकट के प्रवेश रोकने के लिए सूचना पटल लगाने का सुझाव भी दिया गया।

9 प्रमुख ट्रेनों के ठहराव की मांग

संत हिरदाराम नगर को राजधानी के तीसरे बड़े स्टेशन के रूप में विकसित किया जा रहा है। इसी क्रम में समिति ने डीआरएम के माध्यम से रेलवे बोर्ड से मांग की है कि उन 9 ट्रेनों को यहाँ आधिकारिक ठहराव (स्टॉपेज) दिया जाए, जो तकनीकी कारणों से यहाँ रुकती तो हैं, लेकिन यात्रियों के लिए उनका स्टॉपेज घोषित नहीं है। बैठक में चंद्रप्रकाश इसरानी चेंबर ऑफ कॉमर्स, अशोक मारण पार्षद, सुरेश जसवानी सिंधी सेंट्रल पंचायत, शिक्षाविद आनंद सबधानी और रेलवे के विभिन्न विभागों के अधिकारी उपस्थित रहे।

शार्क टैंक वाले अमन गुप्ता के केस ने बड़ाई जागरूकता

शार्क टैंक के जज अमन गुप्ता, जो एक उद्यमी, बोट कंपनी के सह संस्थापक है और चीफ मार्केटिंग ऑफिसर हैं, इन दिनों चर्चा में हैं। अमन गुप्ता ने अपने 'पर्सनैलिटी राइट्स' की सुरक्षा के लिए दिल्ली हाईकोर्ट का रुख किया है। दरअसल यह मामला न केवल उनके व्यक्तिगत अधिकारों से जुड़ा है, बल्कि डिजिटल युग में हर आदमी खासकर सार्वजनिक हस्तियों की पहचान और प्रतिष्ठा की सुरक्षा के व्यापक सवाल भी उठाता है।

डिजिटल युग में पहचान ही ब्रांड

पर्सनैलिटी राइट्स जरूरी

स रल भाषा में 'पर्सनैलिटी राइट्स' किसी व्यक्ति विशेष की विशेष पहचान होती है। पर्सनैलिटी राइट्स जिन्हें 'राइट ऑफ पब्लिसिटी' भी कहा जाता है, किसी व्यक्ति के नाम, तस्वीर, आवाज, हस्ताक्षर, या अन्य विशिष्ट पहचान से जुड़े अधिकार होते हैं। कहा जाए तो, ये अधिकार किसी व्यक्ति को यह नियंत्रण देते हैं कि उसकी पहचान का उपयोग कौन, कैसे और किस उद्देश्य से कर सकता है। भारत में इसे अलग अलग कानूनी प्रावधानों जैसे कि कॉपीराइट कानून, ट्रेडमार्क कानून, और निजता के अधिकार से जुड़े कानूनों के जरिए जोड़ा गया है।

भारत में पर्सनैलिटी राइट्स सीधे-सीधे किसी एक अधिनियम में नहीं मिलते, लेकिन इनका आधार कुछ स्रोतों से निकलता है। सविधान का अनुच्छेद 21 से व्यक्ति को जीवन और व्यक्तिगत स्वतंत्रता का अधिकार देता है, जिसमें निजता का अधिकार भी शामिल है। यदि किसी व्यक्ति की पहचान का बिना अनुमति उपयोग किया जाता है और इससे उसकी प्रतिष्ठा या आर्थिक हित प्रभावित होते हैं, तो वह 'Misappropriation' के आधार पर मुकदमा कर सकता है। कई सेलिब्रिटी अपने नाम या ब्रांड को ट्रेडमार्क के रूप में रजिस्टर कराते हैं ताकि उसका व्यावसायिक दुरुपयोग रोका जा सके।



राइट्स के दावों में बढ़ोतरी

हालांकि, भारतीय कानून में पहले से ही ऐसी चीटों के लिए उपाय मौजूद हैं। बदनामी पर रिविल और क्रिमिनल दोनों तरह के कानून में कार्रवाई हो सकती है। नकल करना और साइबर धोखाधड़ी इन्फॉर्मेशन टेक्नोलॉजी एक्ट, 2000 और भारतीय न्याय संहिता, BNS 2023 के तहत आते हैं; अश्लील या सेक्सुअली मार्फ सामग्री पर क्रिमिनल सजा हो सकती है। ऐसे मामलों में जज और केस करने वाले लोग अक्सर बने-बनाए कानूनी तरीकों का प्रयोग करते हुए, पर्सनैलिटी राइट्स की दलीलों पर भी ध्यान देते हैं। हाल के दिनों में अभिषेक बच्चन का अपनी तस्वीर वाली टी-शर्ट पर एतराज, अनिल कपूर का 'झकास' शब्द पर एतराज, करण जोहर का एक फिल्म के टाइटल में उनके नाम के इस्तेमाल को चुनौती देना, और पवन कल्याण का अपनी तस्वीर के कमर्शियल इस्तेमाल को चुनौती देना इसके अच्छे उदाहरण हैं। इनसे पता चलता है कि कैसे बिना इजाजत के किसी व्यक्ति से जुड़ी छवि या अन्य प्रतीकों का इस्तेमाल कानूनी कार्रवाई को बढ़ावा दे सकता है।

टेक्नोलॉजिकल बदलाव हैं बड़ी वजह

देखा जाए तो पर्सनैलिटी राइट्स के मुकदमों में पिछले कुछ सालों से काफी बढ़ोतरी है। इसकी वजह है कि हाल के सालों में टेक्नोलॉजिकल तरक्की काफी तेजी से बढ़ी है। AI से बने डीपफेक, आवाज की नकल, बदली हुई फोटो, वायरल मीम और सिंथेटिक एंडोर्समेंट ने किसी सेलिब्रिटी की पहचान को दोबारा बनाने और रीमिक्स करने में काफी मदद की है। इन टेक्नोलॉजी में बड़े खतरे होते हैं, जिनमें नकल करना, लोगों को धोखा देना, बदनामी और गलत तरीके से पेश करना शामिल है।

अमन गुप्ता ने हाईकोर्ट का रुख क्यों किया?

शार्क टैंक के होस्ट और बड़े उद्यमी अमन गुप्ता ने अदालत का दरवाजा इसलिए खटखटाया क्योंकि उनकी पहचान—जैसे नाम, तस्वीर और व्यक्तिगत—का कथित तौर पर बिना अनुमति व्यावसायिक उपयोग किया जा रहा था। उनका कहना है कि उनके नाम और फोटो का इस्तेमाल कर फर्जी विज्ञापन चलाए जा रहे थे, कुछ प्लेटफॉर्म पर उन्हें ऐसे उत्पादों से जोड़ा जा रहा था, जिनसे उनका कोई संबंध नहीं था। इससे उनकी ब्रांड वैल्यू और विश्वसनीयता को नुकसान होने का खतरा था। दिल्ली हाइ कोर्ट में दायर याचिका में अमन गुप्ता ने कोर्ट से मांग की है कि कोई भी व्यक्ति या कंपनी उनकी अनुमति के बिना उनकी पहचान का उपयोग न करे। साथ ही ऑनलाइन प्लेटफॉर्म को निर्देश दिया जाए कि वे ऐसे सभी विज्ञापन और कंटेंट हटाएं। भारत में पर्सनैलिटी राइट्स अब सिर्फ एक सैदांतिक अवधारणा नहीं रह गए हैं, बल्कि यह एक व्यावहारिक और जरूरी कानूनी सुरक्षा बन चुके हैं। डिजिटल युग में, जहां पहचान ही ब्रांड बन जाती है, वहां उसका संरक्षण उतना ही महत्वपूर्ण है जितना किसी संपत्ति का। यह मामला आने वाले समय में भारत के कानूनी ढांचे को दिशा दे सकता है और यह तय करेगा कि किसी व्यक्ति की पहचान पर उसका नियंत्रण कितना मजबूत है।

पर्सनैलिटी राइट्स की प्रमुख बातें और अधिकार

पर्सनैलिटी राइट्स को कहा जाए तो कई महत्वपूर्ण अधिकारों का समूह है। इसके जरिए कोई भी नागरिक अपने नाम और पहचान पर नियंत्रण कर सकता है। साथ ही कोई भी व्यक्ति अपने नाम, फोटो या पहचान के व्यावसायिक उपयोग को नियंत्रित कर सकता है। यदि किसी की पहचान का उपयोग कर पैसा कमाया जा रहा है, तो उस व्यक्ति को इसका अधिकार है कि वह इसकी अनुमति दे या इसके बदले भुगतान ले। और यदि नहीं मिलता तो यह उसका अधिकार है कि ऐसे उपयोगों को रोक दे या कानून का सहारा ले। किसी व्यक्ति की छवि को नुकसान पहुंचाने वाले उपयोग जैसे उसके नाम का उपयोग कर फर्जी विज्ञापन या गलत प्रचारों को रोकने का अधिकार हर नागरिक को है। आज के समय में डीपफेक, AI कंटेंट और फेक प्रमोशन के खिलाफ यह अधिकार बेहद महत्वपूर्ण हो गया है।

सितारों की बात



पंडित विष्णु राजौरिया

मेष: राशि के जातक आगामी सप्ताह में उतम सफलता प्राप्त करेंगे लेकिन घर परिवार की कुछ निजी समस्याएं उनको मानसिक कष्ट दे सकती हैं ऐसे समय में आध्यात्मिक उपाय इष्ट देव की साधना गुरुजनों की शरण जैसे उपाय एवं मार्गदर्शन प्राप्त कर कार्य करने से मन शांत होगा।

वृषभ: राशि के जातक आगामी सप्ताह में अपने कार्यों में उतम सफलता प्राप्त करेंगे युवा एवं रोजगार की तलाश में जुटे बेरोजगार अपने लक्ष्य के प्रति समर्पण रखें तो उनकी उतम स्टार की सफलता प्राप्त होने के संकेत मिल रहे हैं आगामी दिनों में आपको कुछ बड़ी सफलताएं भी मिल सकती हैं भवन भूमि संबंधी कार्यों से आर्थिक लाभ होने के संकेत मिल रहे हैं।

मिथुन: राशि के जातक आगामी सप्ताह में कुछ आर्थिक परेशानी का अनुभव कर सकते हैं व्यापार व्यवसाय अथवा जो भी आपका कार्य क्षेत्र है उसे धनागम में कुछ बढ़ाए उपस्थित हो सकती हैं रुका हुआ धन प्राप्त करने में विलंब एवं जहां से नियमित सन प्राप्त होता है वहां भी कुछ व्यवधान आ सकता है अतः आप और व्यय में संतुलन बनाकर आपसी सामंजस्य बिनाकर वाणी पर विशेष संयम रखकर कार्य करने से सफलता प्राप्त होगी।

कर्क: राशि के जातक आगामी सप्ताह में भ्रमण मनोरंजन मांगलिक कार्य अथवा धर्म स्थलों की यात्रा में व्यस्त रह सकते हैं आपके घर परिवार के सदस्यों और निजी लोगों के साथ उतम स्थान पर भ्रमण करने का अवसर प्राप्त होगा घर परिवार का साथ मिलने से आपके मन में प्रसन्नता का भाव रहेगा व्यापार व्यवसाय करने वाले जातकों को आर्थिक लाभ उतम स्टार का होने के संकेत मिल रहे हैं।

सिंह: राशि के जातकों को आगामी सप्ताह में संभाल कर चलने की आवश्यकता बनी रहेगी विशेष रूप से आर्थिक कर्म से आपके मन में चिंता अथवा अशांति का भाव रह सकता है निकट के परिजनों की आवश्यकता एवं वर्तमान परिस्थिति जन्य कर्म से आपको कठिनाई का अनुभव होगा ऐसे समय में अपने निकट के मित्रों का सहयोग आपको संबल प्रदान करेगा वरिष्ठ जनों एवं अधिकारियों से सही हो प्राप्त होगा।

कन्या: राशि के जातकों को आगामी सप्ताह में मिश्रित सफलता मिलने के संकेत बने हुए हैं आपकी कार्य क्षेत्र में व्यस्त था बड़ेगी जिम्मेदारी एवं दायित्व पूर्ण स्थान प्राप्त होने के संकेत मिल रहे हैं पद प्रतिष्ठा में वृद्धि आई में वृद्धि और उच्च पदस्थ व्यक्तियों से आपकी

प्रतिष्ठा बढ़ाने के संकेत मिल रहे हैं।

तुला: राशि के जातकों को आगामी सप्ताह में उतम सफलता मिलने के संकेत हैं यदि आप सामाजिक राजनीतिक एवं राजकीय कार्यों में संलग्न है तो आपका अधिकार क्षेत्र में वृद्धि होगी पद प्रतिष्ठा बढ़ेगी आप के साधन भी बढ़ेंगे घर परिवार में सुखद और मांगलिक वातावरण निर्मित होने के संकेत मिल रहे हैं।

वृश्चिक: राशि के जातकों को आगामी सप्ताह में उतम सफलता मिलने के संकेत मिल रहे हैं आपके द्वारा विगत दिनों किए गए परिश्रम एवं सहयोग से आपके विशिष्ट कार्य संपन्न हो सकते हैं परिणाम स्वरूप मान सम्मान प्रतिष्ठा पदोन्नति जैसे कार्य संपन्न होंगे घर परिवार एवं कार्य स्थल के सहयोगियों के बीच में पद प्रतिष्ठा बढ़ेगी।

धनु: राशि के जातकों को आगामी सप्ताह में भी सावधानी की आवश्यकता बनी रहेगी आपके द्वारा किए गए कार्यों से किसी भी व्यक्ति को असंतोष उत्पन्न हो सकता है अतः अपनी वाणी और अपने कार्यों को नियंत्रित कर कर कार्य करें आर्थिक हानि भी कष्ट दे सकती है आई और व्यय में संतुलन वाणी पर नियंत्रण वाहन आदि चलाने में भी विशेष सावधानी बरतने की आवश्यकता बनी हुई है।

मकर: राशि के जातक विगत दिनों की अपेक्षा इस सप्ताह में उतम सफलता प्राप्त करेंगे आपके द्वारा किए गए कार्यों से आपके घर परिवार को सुखद वातावरण मिलेगा साथी कोई विशिष्ट कार्य संपन्न होने से घर परिवार में मांगलिक वातावरण निर्मित होगा।

कुम्भ: राशि के जातक आगामी सप्ताह में अत्यधिक व्यस्तता का अनुभव कर सकते हैं मान सम्मान एवं प्रतिष्ठा बढ़ेगी किसी नई विशेष जिम्मेदारी मिलने के भी संकेत मिल रहे हैं कार्यभार की अधिकता में अपने स्वास्थ्य खान-पान एवं दिनचर्या पर संतुलन बनाकर रखने की आवश्यकता वाणी रहेगी।

मीन: राशि के जातकों को अभी भी संभाल कर रहने की आवश्यकता बनी हुई है विशेष रूप से 50 वर्ष की आयु से अधिक उम्र के जातक एवं जाति कै न अपने दिनचर्या में रहन-सहन में अपने कार्यों में विशेष सावधानी रखें किसी भी कारण वोट चपेट अथवा शारीरिक व्याधि आपको परेशान कर सकती है अन्य कार्यों में व्यापार व्यवसाय आर्थिक कर्म में समस्याओं का निवारण होगा।

दिया कबीरा रोय

प्रेम विज

व्यंग्यकार

ज नता और नेता का सम्बन्ध घी और खिचड़ी जैसा नहीं होता, बल्कि दुल्हा और बारात जैसा होता है। दुल्हा दुल्हन को लेकर फुर हो जाता है और बराती बेचारे खाना खाते रह जाते हैं। बरातियों की विशेषता जन की तरह होती है। बरातियों को चाहे जितना भी स्वादिष्ट भोजन परोस दिया जाए लेकिन वे उस में भी कोई न कोई नुकस जरूर निकाल देते हैं। नेता जी भी मंत्री पद मिलते ही आलोच हो जाते हैं। जनता नेता में नुकस निकालती रहती है। नेता जी ने चुनाव के समय चाहे जन को कितनी भी सेवा की हो, यहां तक कि पैसा पानी की तरह बहाया हो, लेकिन जन हमेशा नेता से नाखुश रहते हैं। इसलिए गद्दी मिलते ही नेता जी जन से दूर चले जाते हैं।

एक अन्य कारण यह भी है नेताओं ने भी जनता को बहुत हसीन सपने दिखा रखे होते हैं। जन इन हसीन सपनों के जाल में फंस कर नेताओं को अपने ऊपर हकूमत करने के लिए भेज देती हैं। नेता भी चुनाव जीतने के लिए हर तरह के हथकंडे अपनाते हैं कभी सस्ती चीजें दिलाते, कभी उनके मकान पक्के करने के वायदे करता है। इन सपनों में जन को डूबने के लिए वे दारू भी पिलाते हैं। नेता जी के लिए चुनाव जीतना अब आसान नहीं रहा,

दूढ़ते रह जाओगे ...

पहले नेताओं के दर्शनों के लिए जनता खुद भागी चली आती थी। नेता की भगवान की तरह पूजा होती थी। चुनाव में ज्यादा खर्च भी नहीं होता था। अब तो चुनाव शायी से भी ज्यादा खर्चिले हो गये हैं। चुनाव के लिए बड़े-बड़े समारोह किये जाते हैं। बड़े-बड़े होर्डिंग लगाये जाते हैं। इन समारोहों में जनता स्वयं नहीं आती है। उन्हें दाम देकर लाना पड़ता है, सिर्फ यही नहीं बल्कि उनके खाने पीने का भी इंतजाम करना पड़ता है। इसलिए अब चुनाव, चुनाव न रह कर कारोबार बन चुका है।



ज्यों ही नेता जी चुनाव जीत जाते हैं सब से पहले जन से दूर हो जाते हैं। फिर मंत्री पद हासिल करने पर वे जन से और ज्यादा दूरी बना लेते हैं। इसके पीछे कई रहस्य हैं।

जनता ने उन्हें चुना नहीं होता, बल्कि नेता जी के वोटों ने उन्हें खरीदा होता है चुनाव में जितनी रकम लगाई होती है वे पद मिलते ही उसकी वसूली शुरू कर दी जाती है।

जन का क्या वह फिर से खरीद ली जायेगी। नेता जी राज गद्दी मिलते ही अपना शहर छोड़ राजधानी में रहना शुरू कर देते हैं। राजधानी में पहुंचना आम आदमी की हद में नहीं होता। यदि कुछ लोग हिम्मत और पैसा खर्च कर राजधानी पहुंच जाए तो उन्हें

को कभी भी लगाया जा सकता है, लेकिन ठंडे महीनों में इसमें ज्यादा समय लगता है। नए पौधों को गर्म मौसम में ट्रॉसप्लांट करें, जिससे उन्हें अच्छी शुरुआत मिले, ठीक वैसे ही जैसे उनके मूल स्थान में। लगातार बढ़ते के लिए, जब भी आपको लंबी टहनीयां दिखें, उन्हें प्रूनर से काट दें।

सही जेड कटिंग तैयार करना: 5-10 इंच लंबी टहनी को साफ और तेज कैंची से काटें और नीचे की पत्तियां हटा दें। पत्तियों के लिए, स्वस्थ पत्तियों को धीरे से मरोड़कर निकालें। कटे हुए सिरों को छाया में 2-5 दिन तक सूखने दें, जिससे वे सूखें हो जाएं और सड़ने से बचें। टहनीयां जल्दी जड़ें बनाती हैं और पत्तियां बिना मुख्य पौधे को नुकसान पहुंचाए कई नई पत्तियां देती हैं। सूखे सिरे को पानी के

जीवन-ज्योति

क्रोध और घृणा से निपटने में आध्यात्मिक शिक्षा महत्वपूर्ण

श्री श्री रविशंकर

आध्यात्मिक गुरु



स भी धर्म अहिंसा, शांतिपूर्ण सह-अस्तित्व और समाज के प्रति मित्रता, करुणा और सेवा के मूल्यों पर जोर देते हैं। इन सामान्य सिद्धांतों को उजागर किया जाना चाहिए और बच्चे की शिक्षा में आरंभ से ही इसे शामिल किया जाना चाहिए। दुर्भाग्य से, आज प्रत्येक धर्म में ऐसे लोग हैं, जो अन्य संस्कृतियों और धर्मों के बारे में भय और पूर्वाग्रह की धारणाएं रखते हैं। क्रोध और घृणा से निपटने में आध्यात्मिक शिक्षा महत्वपूर्ण है। क्रोध और घृणा को नियंत्रित करने के साधन के बिना, ऐसी स्थिति पैदा हो सकती है, जहां व्यक्ति तर्क की दृष्टि खो देता है। जब तर्क करने की क्षमता खो जाती है, तो सहिष्णुता और करुणा के मानवीय मूल्य खो जाते हैं। आतंकवादी या हिंसक व्यक्ति के पास जीवन के लिए कोई सम्मान नहीं है। आध्यात्मिक शिक्षा की कमी एक तरफ घरेलू और सामाजिक हिंसा को जन्म देती है और दूसरी तरफ आत्मघाती प्रवृत्ति को। जब कोई व्यक्ति निराशा या क्रोधित होता है, तो आप उससे भाईचारे और अहिंसा की आशा नहीं कर सकते। समाज में जुड़ाव की भावना इस बात पर निर्भर करती है कि लोग अहिंसा या अहिंसा के सिद्धांत के प्रति कितने उन्मुख हैं। यदि अहिंसा, प्रेम, मित्रता और करुणा के मूल्य किसी व्यक्ति में दृढ़ता से समाहित हैं, तो निराशा को बेहतर ढंग से संभाला जा सकता है।

हिंसा की घटनाओं के मूल कारण तक पहुंचने की आवश्यकता है। समस्या यह है कि शांतिप्रिय लोग समाज में शांति को बढ़ावा देने में सक्रिय नहीं होते हैं, और जो सक्रिय होते हैं, उनके भीतर शांति की कमी होती है। आज समाज में शांति और गतिशीलता के संयोजन की आवश्यकता है। यह सही शिक्षा से संभव है। हमें मित्रता, करुणा और अहिंसा के मानवीय मूल्यों के बारे में समाज को शिक्षित करने में भूमिका निभानी चाहिए। मानवीय मूल्य सामाजिक और नैतिक मानदंड हैं, जो सभी संस्कृतियों और समाजों के साथ-साथ धर्मों में भी समान हैं। वे सामाजिक प्रगति और आध्यात्मिक विकास के मिश्रण का प्रतिनिधित्व करते हैं। जब किसी के जीवन के आध्यात्मिक पहलू पर ध्यान दिया जाता है, तो यह दायित्व, जुड़ाव की भावना, करुणा और पूरी मानवता की देखभाल की भावना को जन्म देता है।

आध्यात्मिकता जीवन को बनाए रखती है। यह जाति, पंथ, धर्म और राष्ट्रीयता की संकीर्ण सीमाओं को तोड़ती है। आध्यात्मिकता व्यक्ति को हर जगह मौजूद जीवन के बारे में जागरूकता देती है। इस जागरूकता और मानवीय चेतना के उत्थान के माध्यम से ही धर्म के नाम पर हिंसा को समाप्त किया जा सकता है।

हर मानव को निभानी चाहिए ये भूमिका: हमें दुनिया के हर हिस्से से ज्ञान और बुद्धि को स्वीकार करना सीखना होगा। हम वैश्वीकरण के युग में जी रहे हैं, हमें बुद्धि को भी वैश्वीकृत करने की आवश्यकता है। अगर दुनिया के एक हिस्से में भी मित्रता, सहिष्णुता और करुणा के इन मानवीय मूल्यों की कमी है, तो दुनिया सुरक्षित जगह नहीं होगी, क्योंकि वह हिंसा हिंसा और आतंकवाद को जन्म दे सकता है।

मंत्री के घर के बाहर सुरक्षा गार्ड ही अन्दर चुसने नहीं देगा। यदि किसी ने बहुत पहचान निकाल कर अंदर घुसने की हिम्मत कर भी ली तो आफिस में बैठा बाबू पहले तो देर तक टैलीफोन पर बातें करता रहेगा और ज्यों ही आप पूछने की कोशिश करेंगे, वह आपको अंगुली की मुंह पर रख कर चुप रहने का इशारा करेगा। जब वह टैलीफोन से मुक्त हो जाता है तो फिर वह आप से पूछेगा क्या काम है, यह प्रश्न सुनकर आम आदमी घबरा कर काम तो क्या अपना नाम भी भूल जाता है। मंत्री जी के पास मिलने ज्यों ही किसी व्यक्ति की पच्ची पहुंचती है तो वह भीतर से ही संदेश पहुंचा देते हैं। जिन सज्जन पुरुषों ने चुनाव में तन और धन से सेवा की होती है उन्हें मंत्री जी तुल्य अंदर बुला लेते हैं। बाकी के बारे में बता दिया जाता है कि मंत्री जी बहुत व्यस्त हैं फिर कभी मिलने के लिए आएंगे। जो व्यक्ति सुबह सवेरे घर से निकल कर बसों में धक्के खाकर मंत्री के आवास पर पहुंचा हो जब उसे यह कह दिया जाए फिर आना तो यह शब्द आसमानी बिजली की तरह उस पर गिरते हैं। मंत्री जी अपने चुनाव क्षेत्र में आने से कतराते रहते हैं, क्योंकि वहां सिवाय लोगों की शिकायतों के कुछ भी सुनने को नहीं मिलेगा। दूसरा उन्होंने जनता को जो हसीन सपने दिखा रखे होते हैं वह सभी हवा में उड़ रहे होते हैं। यदि कोई समर्थक मंत्री जी को बुला ले तो भागे चले आते हैं। क्योंकि उसका तमाम खर्च उस समर्थक ने उठाना होता है। टी पार्टी में वह अपने पक्ष के लोगों को बुलाता है। चुनाव क्षेत्र में पहुंच कर मंत्री जी अपने घर नहीं ठहरते बल्कि सरकारी बंगले में लाव लश्कर के साथ ठहरते हैं। यहां पर भी काली वर्दी पहने कमांडों आम आदमी को मंत्री के पास नहीं फटकने देते। सुनहरी सपनों में घिरी जनता अपने नेता को दृढ़ती रह जाती है।

ऑफिस में समृद्धि और सकारात्मकता के लिए आसानी से लगा सकते हैं जेड प्लांट

गिलास या जार में या सक्वूलेंट्स के लिए गीली मिट्टी में डालें। पत्तियों के लिए, उनके बेस को हल्के कोण पर गीली मिट्टी में लगाएं। इसे गर्म जगह पर रखें, जहां तेज लेकिन सीधी धूप ना हो. जरूरत हो तो पानी स्प्रे करें। जड़ों के बढ़ने के लिए कुछ सप्ताह इंतजार करें, पानी में जड़ें आसानी से दिखती हैं। मिट्टी को ज्यादा गीला ना रखें, वरना पौधा सड़ सकता है। नई पौधों की देखभाल: नई जड़ वाली जेड पौधों को कैक्टस या सक्वूलेंट्स की मिट्टी में लगाएं। ऐसे गमले चुनें जिनमें पानी निकलने के लिए छेद हों। इन्हें परिश्रम की ओर वाली खिड़की के पास रखें, जहां रोज कम से कम 4 घंटे धूप मिले। पानी देते समय ध्यान रखें कि मिट्टी पूरी तरह से सूखी हो, आमतौर पर सप्ताह में एक बार पानी देना सही रहता है. लंबे टहनीयों को काटें ताकि पौधा घना रहे और कटिंग से और पौधे बना सकें।

दुनिया में खाद-ईंधन की दरों में वृद्धि होने से खाने-पीने की चीजें 3 साल में सबसे महंगी

अमेरिका-ईरान जंग से सप्लाई चेन टूटने का असर, संयुक्त राष्ट्र बोला- अभी और बढ़ेंगे दाम

● नई दिल्ली,

दुनियाभर में खाद्य पदार्थों की कीमतें तीन साल में सबसे ऊपर पहुंच गई हैं। यूनाइटेड नेशंस (यूएन) से जुड़े फूड एंड एग्रीकल्चर ऑर्गेनाइजेशन (एफएओ) के मुताबिक, अप्रैल में फूड कम्पोजिटी प्राइस इंडेक्स में 1.6 फीसदी की बढ़ोतरी हुई है। यह पिछले साल से 2.5 फीसदी ज्यादा है। इस उछाल की मुख्य वजह अमेरिका-ईरान के बीच जारी युद्ध है। यूएन ने आगे और दाम बढ़ने की चेतावनी भी जारी की है।

हॉर्मुज रूट बंद होने से मुश्किलें बढ़ीं: ईरान युद्ध को 10 हफ्ते पूरे हो गए हैं। इसके चलते हॉर्मुज रूट

बंद है। इस रास्ते से डीजल और फर्टिलाइजर (खाद) जैसे खेती के लिए जरूरी सामान की आवाजाही रुक गई है। खाद और ईंधन महंगा होने से किसानों के लिए खेती करना मुश्किल हो रहा है, जिसका सीधा असर आने वाले समय में खाने-पीने की चीजों की कीमतों पर पड़ेगा।

खाद्य तेल और मीठ की कीमतें सबसे ज्यादा बढ़ीं: रिपोर्ट के मुताबिक, सबसे ज्यादा असर खाद्य तेल पर पड़ा है। कच्चे तेल की कीमतें बढ़ने से बायो-फ्यूल की मांग बढ़ी है, जिससे वेजिटेबल ऑयल के प्राइज मार्च के मुकाबले 5.9 फीसदी बढ़े हैं। यह जुलाई 2022 के बाद का सबसे ज्यादा है। वहीं, मीठ की कीमत



में 1.2 फीसदी की बढ़त हुई है, जो अब तक का ऑल-टाइम रिकॉर्ड है। अनाज की कीमतों में भी 0.8 फीसदी की तेजी देखी गई है।

अभी कंपनियां स्टॉक बेच रहीं, आगे बढ़ेगी महंगाई

एफएओ के चीफ इकोनॉमिस्ट मैक्सिमो टोरेरो ने एक इंटरव्यू में बताया कि एपी-फूड इंडस्ट्री फिलहाल इसलिए बची हुई है, क्योंकि कंपनियां पुराना स्टॉक बेच रही हैं। उन्होंने कहा कि जैसे ही कच्चे माल और एनर्जी की बड़ी हुई लागत कंपनियों के खातों में पहुंचेगी, उपभोक्ता के तौर पर हमें महंगाई का तगड़ा झटका लगेगा। उन्होंने चेतावनी दी कि अगर यह तनाव 90 दिनों से ऊपर खिंचता है, तो 2026 के अंत और 2027 में ग्लोबल फूड क्राइसिस (खाद्य संकट) की संभावना काफी बढ़ जाएगी।

अनाज की पैदावार कम होने की आशंका

खराब मौसम और 2026 में गेहूं की बुआई कम होने की खबरों ने भी अनाज के दाम बढ़ा दिए हैं। खाद की बढ़ती कीमतों की वजह से किसान अब ऐसी फसलें उगाने पर विचार कर रहे हैं, जिनमें फर्टिलाइजर का इस्तेमाल कम होता है। विशेषज्ञों का मानना है कि कर्मांडीटी मार्केट में आई इस तेजी का असर रिटेल मार्केट तक पहुंचने में थोड़ा समय लगेगा, लेकिन खाने की महंगाई बढ़ना अब तय है।

20 जून की चीजों में से 16 के दाम 36 फीसदी तक बढ़ें: बैंक ऑफ बड़ौदा के एग्जिक्यूटिव कर्मांडीटी इंडेक्स के मुताबिक, भारत में अप्रैल महीने में महंगाई सूचकांक सालाना 1.1 फीसदी और मासिक आधार पर 0.3 फीसदी बढ़ा। यह अगस्त, 2025 के बाद सबसे तेज मासिक बढ़ोतरी है। बीते महीने आम जरूरत की 20 में से 16 वस्तुओं की कीमतें बढ़ी हैं। खाने के तेल, टमाटर और अन्य जरूरी चीजों की कीमतों में 36 तक बढ़ोतरी ने अप्रैल में रिटेल महंगाई 4 फीसदी तक पहुंचा दी है। आगामी महीनों में महंगाई और बढ़ने का जोखिम बना हुआ है, क्योंकि मई में भी कीमतें बढ़ रही हैं।

तेहरान ने एटमी प्रोग्राम रोकने की मांग ठुकराई, ट्रम्प बोले-ईरान के जवाब का इंतजार

अमेरिका-ईरान अगले हफ्ते फिर इस्लामाबाद में कर सकते हैं वार्ता

● तेहरान/ वॉशिंगटन

यूएस और ईरान के बीच तनाव कम करने को लेकर अगले हफ्ते पाक की राजधानी इस्लामाबाद में फिर वार्ता शुरू हो सकती है। वॉल स्ट्रीट जर्नल की रिपोर्ट के मुताबिक दोनों देश मध्यस्थों के जरिए एक डील ड्राफ्ट पर काम कर रहे हैं, जिससे एक महीने तक चलने वाली औपचारिक वार्ता का रास्ता खुल सकता है। रिपोर्ट में बताया गया है कि अमेरिका की तरफ से प्रस्तावित 14 बिंदुओं वाले ड्राफ्ट में ईरान के एटमी कार्यक्रम, हॉर्मुज स्ट्रेट में तनाव कम करने और ईरान के एनरिचड यूरेनियम भंडार को किसी दूसरे देश भेजने जैसे मुद्दे शामिल हैं।

यूएस राष्ट्रपति डोनाल्ड ट्रम्प ने कहा कि उन्हें ईरान की तरफ से जल्द जवाब मिलने की उम्मीद है। अगर वार्ता आगे बढ़ी तो सीनाफायर को और लंबा किया जा सकता है। साथ ही अल जजीरा की रिपोर्ट के मुताबिक, ईरान ने साफ कर दिया है कि वह अपने न्यूक्लियर प्रोग्राम या हार्दली एनरिचड यूरेनियम पर कोई समझौता नहीं करेगा।

पाक की मध्यस्थता में ईरान व यूएस के बीच 11-12 अप्रैल को इस्लामाबाद में पहले दौर की बातचीत हुई थी। 21 घंटे तक यह वार्ता चलने के बावजूद नाकाम हो गई थी। पाकिस्तान की मध्यस्थता में



ईरान युद्ध में अमेरिका को पीछे हटना पड़ सकता है


ईरान जंग अमेरिका को पीछे हटना पड़ सकता है। यह दावा पॉलिसी एक्सपर्ट सिबिल फारेस और अर्थशास्त्री जेफ्री सैक्स ने किया है। इनके मुताबिक यूएस इस युद्ध को लंबे समय तक जारी नहीं रख सकता, क्योंकि इससे पूरे क्षेत्र की तेल, गैस और समुद्री वॉटर प्यूरिफिकेशन को भारी नुकसान पहुंच सकता है। इसका असर पूरी दुनिया की अर्थव्यवस्था पर पड़ सकता है। अमेरिका और इजराइल की शुरुआती योजना ईरान की सैन्य और राजनीतिक नेतृत्व क्षमता को कमजोर करने की थी। माना जा रहा था कि बड़े हवाई हमलों के बाद ईरानी सरकार टूट जाएगी और तेहरान में अमेरिका समर्थक सरकार बनाई जा सकेगी।

ईरान और अमेरिका के बीच 11-12 अप्रैल को इस्लामाबाद में पहले दौर की बातचीत हुई थी। 21 घंटे तक यह वार्ता चलने के बावजूद नाकाम हो गई थी। दूसरे दौर की बातचीत के लिए ईरान के

विदेश मंत्री अब्बास अराघची 24 अप्रैल को इस्लामाबाद पहुंचे थे। लेकिन राष्ट्रपति ट्रम्प ने अपने दूत स्टीव वित्कोफ और दामाद जेरेड कुशनर का पाकिस्तान दौरा रद्द कर दिया था।

पिछले 24 घंटे के पांच बड़े अपडेट्स

1. ईरान बोला- हॉर्मुज में दखल दिया तो जंग फिर शुरू होगी: ईरान ने अमेरिका को चेतावनी दी कि अगर उसने हॉर्मुज स्ट्रेट में फिर दखल दिया तो क्षेत्र में देवारा युद्ध शुरू हो सकता है।
2. अमेरिका का दावा- 70 से ज्यादा जहाजों को रोका: र सेंट्रल कमांड (एथहअ-एररू) ने कहा कि उसने 70 से ज्यादा जहाजों को ईरानी बंदरगाहों तक पहुंचने या वहां से निकलने से रोका। अमेरिका के मुताबिक इन जहाजों में 13 अरब डॉलर से ज्यादा कीमत का तेल ले जाने की क्षमता थी।
3. यूएस पर मिसाइल और ड्रोन हमलों का दावा: यूएस ने कहा कि ईरान ने 2 बिलियन डॉलर मिसाइल और 3 ड्रोन दामों, जिन्हें एयर डिफेंस सिस्टम ने हवा में नष्ट कर दिया। हमलों में 3 लोगों के घायल होने की जानकारी दी गई।
4. ईरान-अमेरिका के बीच 30 दिन के समझौते पर चर्चा: रिपोर्ट्स के मुताबिक दोनों देश 30 दिन तक संघर्ष रोकने और हॉर्मुज स्ट्रेट को व्यापारिक जहाजों के लिए खोलने के प्रस्ताव पर बातचीत कर रहे हैं।



यूक्रेन युद्ध को बताया जायज

विक्ट्री डे परेड में रूसी राष्ट्रपति पुतिन ने दिखाए तेवर, नाटो पर भी बरसे

● मॉस्को

रूस ने शनिवार को विक्ट्री डे (विजय दिवस) मनाया है। इस दौरान मॉस्को के मशहूर रेड स्क्वायर पर भव्य सैन्य परेड हुई, जिसमें राष्ट्रपति व्लादिमीर पुतिन शामिल हुए। पुतिन ने रेड स्क्वायर पर विक्ट्री डे भाषण में यूक्रेन में अपने युद्ध को सही ठहराया और नाटो को ज़मकर निशाने पर लिया। पुतिन ने यूक्रेन के रवैये पर सवाल खड़े किए, जिसके खिलाफ वह फरवरी, 2022 से युद्ध लड़ रहे हैं। रूसी सैन्य कर्मियों के सामने बोलते हुए पुतिन ने कहा कि वह यूक्रेन के खिलाफ "न्यायसंगत" युद्ध लड़ रहे हैं, जो एक आक्रामक ताकत है। यूक्रेन को नाटो से लगातार हथियार और समर्थन मिल रहा है। पुतिन की ये टिप्पणी रूस के सबसे बड़े समारोहों में से एक में आई है।

लोगों में जोश भरने की कोशिश

व्लादिमीर पुतिन ने अपने भाषण में कहा कि हम नाटो के पूरे गुट की ओर से सशस्त्र और समर्थित एक आक्रामक बल का सामना कर रहे हैं। इसके बावजूद हमारे नायक आगे बढ़ते हैं। इसका श्रेय देश के लोगों और सैनिकों को जाता है। उन्होंने कहा कि इससे कोई फर्क नहीं पड़ता कि सैन्य रणनीति कैसे बदलती है, देश का भविष्य लोग बनाते हैं। पुतिन के भाषण के तुरंत बाद सैन्य ब्रास बैंड ने संगीत बजाया और तोंपों से लगातार गोले दागे गए। इस दौरान पुतिन के पीछे बेलायत नेता अलेक्जेंडर लुकाशेंको रहे। इस कार्यक्रम में लाओस के राष्ट्रपति थॉलोलेन सिसोउलिय और मलेशिया के राजा, सुल्तान इब्राहिम भी उपस्थित थे।

अर्जेंटीना ने कहा- घातक हंता वायरस हमारी वजह से इलाके में नहीं फैला

बिना सबूत के उशुआइया शहर की छवि खराब हो रही

● यूनाइटेड किंगडम

अटलांटिक महासागर में एक लज्जरी क्रूज में फैले घातक वायरस के मामले में अब अर्जेंटीना के टिएरा डेल फुगो जिले ने खुद को जिम्मेदार मानने से इनकार कर दिया है। स्थानीय प्रशासन का कहना है कि बिना लोस सबूत के उशुआइया को वायरस का स्रोत बताने से इलाके की छवि खराब हो रही है।

दरअसल, राष्ट्रीय स्वास्थ्य अधिकारियों ने शक जताया था कि डच कंपनी अर्जेंटीना के शहर उशुआइया के एक कचरा स्थल के पास बर्ड वॉचिंग के दौरान संक्रमित हुए होंगे। बाद में दोनों की मौत हो गई। लेकिन अफसरों के मुताबिक यहां पहले कभी हंता वायरस का मामला नहीं मिला। उन्होंने यह भी कहा कि संक्रमित डच



दंपति अपने लंबे दक्षिण अमेरिकी दौरे में सिर्फ दो दिन उशुआइया में रुके थे, इसलिए संक्रमण वहीं से होने की संभावना बहुत कम है। उशुआइया को अंटार्कटिका जाने का मुख्य रास्ता माना जाता है और यहां का पर्यटन कारोबार काफी हद तक क्रूज टूरिज्म पर टिका है। वहीं हंता वायरस का खोफ इतना है कि जहाज से पहले डब्ल्यूएचओ प्रमुख टेड्रोस गेब्रेयेसस स्पेन पहुंच गए हैं।

केदारनाथ में खराब मौसम के चलते उड़ानों पर पड़ा असर

● देहरादून

केदारनाथ जाने के लिए हेली सेवाओं पर खराब मौसम के चलते बार-बार असर पड़ रहा है। अब तक 4 हजार से ज्यादा हेलिकॉप्टर बुकिंग रद्द कर दी गईं। नागरिक उड्डयन महानिदेशालय (डीजीसीए) ने उत्तराखंड सिविल एविएशन डेवलपमेंट अथॉरिटी (यूसीएडीए) को सख्त निर्देश दिए हैं कि खराब मौसम के चलते उड़ान न भरी जाए, कोई भी रिस्क न ले। डीजीसीए ने केदारनाथ यात्रा शुरू होने से दो महीने पहले ही हेली यात्रा संबंधित गाइडलाइन पर सख्ती से अमल करने के निर्देश दिए थे। 2025 में चारधाम यात्रा में 5 हेली हादसों में 13 लोगों की मौत हो गई थी, जिसके बाद यात्रा मानकों पर सवाल उठे थे। इस बार छतछ ने छह को कोई भी रिस्क लेने से मना



किया है। मई में बारिश, बर्फबारी और तेजी से बदलते मौसम के कारण लगभग 40 फीसदी उड़ानें प्रभावित हुई हैं। अभी केदारनाथ यात्रा में आठ हेली कंपनियां अपनी सेवाएं दे रही हैं, जिसकी बुकिंग आईआरसीटीसी कर रही है।

अमेरिका ने वेनेजुएला का हाईली एनरिचड यूरेनियम निकाला

13.5 किलो न्यूक्लियर मटेरियल वॉशिंगटन लाया गया, इसे यूएस खुद प्रोसेस करेगा

● वॉशिंगटन डीसी

अमेरिका ने वेनेजुएला से 13.5 किलो हाईली एनरिचड यूरेनियम हटाया है। यह यूरेनियम कई साल से वहां के एक पुराने रिसर्च रिपेक्टर में रखा था। अमेरिका ने बताया कि यूरेनियम को काराकास के पास मौजूद साइट से हटाया गया और फिर सुरक्षित तरीके से अमेरिका भेजा गया। यह ऑपरेशन अमेरिका, वेनेजुएला, ब्रिटेन और आईईए ने मिलकर किया।

यूरेनियम को जमीन और समुद्र के रास्ते अमेरिका पहुंचाया गया। इसे अब साउथ कैरोलाइना के स्वाना रिक्टर परमाणु साइट में प्रोसेस किया जाएगा। अमेरिकी एजेंसी ने कहा कि यह ऑपरेशन दक्षिण अमेरिका और यूएस की सुरक्षा के लिए अहम है। वेनेजुएला का आरवी-1 रिसर्च रिपेक्टर कई दशक तक न्यूक्लियर रिसर्च के लिए इस्तेमाल होता था। 1991 में रिसर्च बंद होने के बाद भी वहां हाईली एनरिचड यूरेनियम रखा रहा।

यूएस ने 6 हफ्ते से कम समय में मिशन को दिया अंजाम

यूएस अफसरों के मुताबिक यह काम छह हफ्तों से भी कम समय में पूरा हुआ। यूरेनियम को खास कंटेनर में पैक किया गया। इसके बाद करीब 100 मील सड़क के रास्ते बंदरगाह तक ले जाया गया। वहां से ब्रिटेन की न्यूक्लियर ट्रांसपोर्ट सॉल्यूशंस कंपनी के जहाज से अमेरिका भेजा गया। एनएनएसए के डिप्टी एडमिनिस्ट्रेटर डॉ. मैट नेपोली भी इस मिशन की निगरानी के लिए वेनेजुएला पहुंचे थे। उन्होंने कहा कि टीम के अनुभव की वजह से यह ऑपरेशन सफल रहा। अंतरराष्ट्रीय परमाणु ऊर्जा एजेंसी (आईईए) ने भी ऑपरेशन की पुष्टि की। एजेंसी ने कहा कि यह जटिल और संवेदनशील ऑपरेशन था।

तैनाती

चट्टोग्राम पहुंचा नौसेना का आईओएस सागर जहाज, हिंद महासागर में हुआ भव्य स्वागत

बांग्लादेशी पोर्ट पर सागर मिशन की दस्तक

● ढाका,

भारत-बांग्लादेश के बीच बढ़ती समुद्री साझेदारी को बढ़ाते हुए भारत के इंडियन ओशन शिप (आईओएस) सागर ने शुक्रवार को बंगाल की खाड़ी से सफल यात्रा के बाद दक्षिण-पूर्वी बांग्लादेश के चट्टोग्राम बंदरगाह पर पहुंच गया। यहां इसके कू मेंबर्स का भव्य स्वागत किया गया।

बांग्लादेश में भारतीय उच्चायोग के मुताबिक यह उच्च-स्तरीय बंदरगाह दौरा (पोर्ट कॉल) समुद्री उद्योग और क्षेत्रीय अंतर-संचालनीयता की निरंतर खोज के तहत आईओएस सागर 2026 बहुराष्ट्रीय तैनाती के हिस्से के रूप में आयोजित किया गया था। भारतीय उच्चायोग ने एक्स पर बताया कि जहाज का बांग्लादेशी जलक्षेत्र में वीएनएस अली हैदर (एफए17) ने स्वागत किया और उसे एक्कोर्ट करते हुए बंदरगाह तक पहुंचाया गया। इस दौरे की भारतीय नौसेना और बांग्लादेश नौसेना के बीच अटूट साझेदारी के प्रमाण के रूप में बताया गया है।



हिंद महासागर में तालमेल

भारतीय जहाज का कू नौसेना प्रशिक्षण के तरीकों और आपसी क्षमता निर्माण के अवसरों को बेहतर ढंग से समझने के लिए वीएनएस इस्साखान ट्रेनिंग कॉम्प्लेक्स और बांग्लादेश नेवल एकेडमी का भी दौरा कराया। भारतीय उच्चायोग ने कहा कि चट्टोग्राम में आईओएस सागर की मौजूदगी भारत की नेबरहुड फ्रस्ट नीति और महासागर पहल का एक व्यावहारिक उदाहरण है जो एक सुरक्षित और स्थिर हिंद महासागर क्षेत्र के प्रति हमारी साझा प्रतिबद्धता को दर्शाता है।

भारत का निगरानी जहाज बांग्लादेश में हुआ तैनात

उच्चायोग के मुताबिक इस दौरे के दौरान आईओएस सागर के कमांडिंग ऑफिसर कई उच्च-स्तरीय राजनयिक मुलाकातों में शामिल होंगे। इनमें कमांडर चट्टोग्राम नेवल एरिया (कॉमचिट), कमांडर बांग्लादेश नेवल फ्लीट और एरिया सुपरिटेण्डेंट डॉकयार्ड के साथ बैठकें शामिल हैं। इन मुलाकातों का मकसद दोनों नौसेनाओं के बीच समुद्री सहयोग और पेशेवर आदान-प्रदान को बढ़ावा देना है। इस बंदरगाह दौरे के कार्यक्रम में पेशेवर, सामाजिक और स्मारक कार्यक्रमों की एक विस्तृत श्रृंखला भी शामिल है। कॉमचिट बांग्लादेश सशस्त्र बलों के शीर्ष अधिकारियों की मौजूदगी में आईओएस सागर के समान में एक स्वागत समारोह आयोजित करेंगे। इसके अलावा भारतीय उच्चायोग ने बताया कि चट्टोग्राम में इस सफल बंदरगाह दौरे के समापन का जश्न मनाने के लिए अगली शाम आईओएस सागर की तरफ से एक डेक रिसेप्शन का आयोजन किया जाएगा। इसके अलावा भारतीय अधिकारी चट्टोग्राम पोर्ट अथॉरिटी (सीपीए) के चेयरमैन से मिलकर समुद्री लॉजिस्टिक्स और बंदरगाह सुरक्षा पर चर्चा करेंगे।

फैमिली का लंदन भेजने के नाम पर किया अपहरण

दुबई पहुंचने के बाद संपर्क टूटा, एजेंट ने बेटे की फोटो भेजकर मांगे 1 करोड़ रु.

● अहमदाबाद

गुजरात के अहमदाबाद निवासी एक परिवार अवैध तरीके से लंदन के जाने नाम पर एजेंटों के जाल में फंस गया। पति, पत्नी और उनके दो बेटे 20 अप्रैल को घर से निकले थे, लेकिन दुबई पहुंचने के बाद उनका परिवार से संपर्क टूट गया। परिजन का आरोप है कि एजेंट ने चारों को बंधक बना लिया है और उन्हें

छोड़ने के बदले 1 करोड़ रुपए की फिरोती मांगी जा रही है। आरोपियों ने परिवार को डराने के लिए एक बेटे की खून से लथपथ तस्वीर भी भेजी है। साथ ही महिला का एक ऑडियो क्लिप भी भेजा, जिसमें वह रोते हुए पैसे देने की गुहार लगा रही है। आशंका जताई जा रही है कि परिवार को केन्या या इथियोपिया के किसी अज्ञात स्थान पर बंधक बनाकर रखा गया है।

दिल्ली, श्रीलंका होते हुए दुबई पहुंचे

जानकारी के मुताबिक गोमतीपुर इलाके के रहने वाले परिवार ने अवैध रूप से लंदन जाने के लिए एजेंट से संपर्क किया था। एजेंट ने प्रति व्यक्ति 25 लाख रुपए का सौदा तय किया था। कुल 1 करोड़ रुपए का पैकेज बनाया गया था। तय हुआ था कि लंदन पहुंचने के बाद पैसे दिए जाएंगे। 20 अप्रैल को एजेंट परिवार को पहले दिल्ली ले गया। वहां कुछ दिन रुकने के बाद उन्हें श्रीलंका भेजा गया और फिर दुबई पहुंचाया गया।

यूएस राष्ट्रपति ट्रम्प बोले, नौ युद्ध अब तक रुकवा चुका

वाशिंगटन, आरएनएन। ट्रम्प ने दावा किया है कि वे अब तक 9 अंतरराष्ट्रीय संघर्ष खत्म कराने में भूमिका निभा चुके हैं। उन्होंने कहा कि अब उनकी कोशिश रूस-यूक्रेन युद्ध को रोकने की है और वे इसे अपनी 10वीं शांति पहल बनाना चाहते हैं। न्यूज एजेंसी के मुताबिक, न्हाइट हाउस से वर्जीनिया रवाना होने से पहले ट्रम्प ने कहा कि यह युद्ध द्वितीय विश्व युद्ध के बाद सबसे खतरनाक संघर्ष बन गया है और हर महीने हजारों सैनिक मारे जा रहे हैं। इस बीच ट्रम्प ने सोशल मीडिया पर 9 से 11 मई तक रूस और यूक्रेन के बीच 3 दिन के सीजफायर का ऐलान किया है। उन्होंने बताया कि इस दौरान दोनों देश किसी तरह की सैन्य कार्रवाई नहीं करेंगे। साथ ही दोनों पक्ष 1000-1000 कैदियों की अदला-बदली भी करेंगे।

आईपीएल 2026: इन 4 खिलाड़ियों को भी नहीं मिला है मौका

ना मौका, ना भरोसा! पूरा आईपीएल सीजन पानी पिलाते रह गए पृथ्वी शॉ

नई दिल्ली, एजेंसी

इंडियन प्रीमियर लीग के 19वें सीजन में जहां कई युवा खिलाड़ियों ने गेंद या बल्ले से चमक बिखेरी है, वहीं कुछ नाम ऐसे भी रहे जो सिर्फ डगाउट में ही बैठे नजर आए हैं। इन खिलाड़ियों को लेकर फैंस को काफी उम्मीदें थीं, लेकिन प्लेइंग-11 में अब तक इनको मौका नहीं मिला है।

इन 5 खिलाड़ियों में सबसे बड़ा नाम पृथ्वी शॉ का है। कभी भारतीय क्रिकेट का भविष्य माने जाने वाले पृथ्वी शॉ को इस सीजन एक भी मैच में मौका नहीं मिला है। पृथ्वी शॉ ने अपना आखिरी आईपीएल मैच 2024 में खेला था और 2025 में उनको किसी भी आईपीएल टीम में नहीं खरीदा था। पृथ्वी शॉ को आईपीएल 2026 के लिए आयोजित मिनी ऑक्शन में दिल्ली कैपिटल्स ने 75 लाख में दोबारा अपनी टीम में शामिल किया। शुरुआती राउंड्स में अनसोल्ड रहने के बाद छत्र ने उन्हें उनके बेस प्राइस पर खरीदा। यह उनकी पिछली आईपीएल सैलरी 715 करोड़ (2024) के मुकाबले काफी बड़ी गिरावट है।

वहीं अनुभवी तेज गेंदबाज ईशांत शर्मा भी पूरे सीजन बेंच पर ही बैठे नजर आए। युवा तेज गेंदबाजों को प्राथमिकता मिलने की वजह से ईशांत शर्मा को अब तक एक भी मैच में मौका नहीं मिला है। आईपीएल 2026 सीजन के लिए गुजरात टाइटन्स ने ईशांत शर्मा को 775 लाख में रिटन किया था। आईपीएल 2025 सीजन में ईशांत शर्मा ने 7 मैचों में सिर्फ 4 विकेट लिए, जबकि उनकी इकोनॉमी रेट 11.118 रही। उनका सर्वश्रेष्ठ गेंदबाजी प्रदर्शन 1/18 रहा था।

दूसरी तरफ घरेलू क्रिकेट में शानदार प्रदर्शन करने वाले युवा खिलाड़ी मुशीर खान को



अब नजर डालते हैं 5 खिलाड़ियों के आईपीएल रिकॉर्ड्स पर...

पृथ्वी शॉ	औसत: 26.33	स्ट्राइक रेट: 137.84	अर्थशतक: 12	शतक: 0	ईशांत शर्मा	औसत: 26.33	स्ट्राइक रेट: 137.84	अर्थशतक: 12	शतक: 0
आईपीएल मैच: 79	कुल रन: 1892	औसत: 23.94	स्ट्राइक रेट: 147.46	अर्थशतक: 14	शतक: 0	आईपीएल मैच: 117	विकेट: 96	इकोनॉमी रेट: 8.36	बेस्ट बॉलिंग: 5/12
राहुल त्रिपाठी	आईपीएल मैच: 100	कुल रन: 2291	औसत: 22.91	स्ट्राइक रेट: 147.46	अर्थशतक: 14	शतक: 0	आईपीएल मैच: 117	विकेट: 96	इकोनॉमी रेट: 8.36
मुशीर खान	आईपीएल मैच: 1	कुल रन: 0	विकेट: 1	इकोनॉमी रेट: 13.50	बेस्ट बॉलिंग: 1/27	अर्जुन तेंदुलकर	आईपीएल मैच: 5	कुल रन: 13	विकेट: 3
				इकोनॉमी रेट: 9.36	बेस्ट बॉलिंग: 1/9				

भी आईपीएल 2026 में मौके का इंतजार ही करना पड़ रहा है। ऑलराउंडर मुशीर खान क्रिकेटर सरफराज खान के भाई हैं। मुशीर खान को आईपीएल 2026 सीजन के लिए पंजाब किंग्स ने

730 लाख रुपये में रिटन किया है। घरेलू क्रिकेट में शानदार प्रदर्शन और दबाव में बेहतरीन पारियां खेलने के लिए मशहूर मुशीर अभी अपने आईपीएल करियर की शुरुआती दौर में हैं। उन्होंने आईपीएल 2025 में सिर्फ एक मुकाबला खेला, जिसमें वह बल्लेबाजी में खाता नहीं खोल सके, जबकि गेंदबाजी में 1 विकेट लेते हुए 27 रन खर्च किए।

अर्जुन तेंदुलकर इस सीजन सुर्खियों में तो रहे, लेकिन मैदान पर अब तक उनको मौका नहीं मिला है। सचिन तेंदुलकर के बेटे होने की वजह से हमेशा चर्चा में रहने वाले अर्जुन को लखनऊ सुपर जायंट्स ने प्लेइंग-11 में अब तक शामिल नहीं किया है। अर्जुन को आईपीएल 2026 सीजन के लिए लखनऊ सुपर जायंट्स ने 730 लाख में अपनी टीम में शामिल किया

लगातार 4 जीत से केकेआर ने मचा दिया तहलका

अजिंक्य रहाणे के पलटवार से प्ले ऑफ की उम्मीदें हुई जिंदा

नई दिल्ली, एजेंसी

इंडियन प्रीमियर लीग 2026 में कोलकाता नाइट राइडर्स ने शानदार वापसी करते हुए लगातार चार मुकाबले जीत लिए हैं। एक समय ऐसा लग रहा था कि कोलकाता नाइट राइडर्स का सीजन खत्म होने की कगार पर पहुंच चुका है। टीम जीत के लिए तर्क रही थी, अंक तालिका में नीचे फंसी हुई थी और प्लेऑफ की उम्मीदें लगभग खत्म मानी जा रही थीं। लेकिन अब अजिंक्य रहाणे की कप्तानी में केकेआर ने ऐसा पलटवार किया है कि अब प्लेऑफ का सपना फिर से जिंदा हो गया है।

शुक्रवार (8 मई) रात कोलकाता नाइट राइडर्स ने दिल्ली कैपिटल्स को 8 विकेट से हराया। अरुण जेटली स्टेडियम में खेले गए मुकाबले में कोलकाता नाइट राइडर्स ने सिर्फ 1412 ओवर्स में 143 रनों का लक्ष्य हासिल कर लिया। यानी रौनक 34 गेंद बाकी रहते खत्म हो गया।

इस जीत ने कोलकाता नाइट राइडर्स के ड्रेसिंग रूम का माहौल पूरी तरह बदल दिया है। लगातार चार जीत के बाद कोलकाता नाइट राइडर्स अब 10 मैचों में 9 अंकों के साथ अंक तालिका में सातवें स्थान पर पहुंच गई है। टीम फिलहाल चेन्नई सुपर किंग्स से सिर्फ 1 अंक पीछे है और प्लेऑफ की रस में मजबूती से वापस आ चुकी है।



प्लेऑफ में ऐसे पहुंचेगी केकेआर?

आईपीएल के पिछले सीजनों का रिकॉर्ड देखें तो 16 या उससे ज्यादा अंक आमतौर पर प्लेऑफ में पहुंचने के लिए काफी रहे हैं। कोलकाता नाइट राइडर्स के अभी 9 अंक हैं और टीम के 4 मुकाबले बाकी हैं। अगर कोलकाता नाइट राइडर्स अपने अगले चारों मैच जीत लेती है, तो उसके 17 अंक हो जाएंगे और टीम बिना नेट रनरेट की विंता किए सीधे प्लेऑफ में पहुंच सकती है। हालांकि एक हार भी टीम को मुश्किल में डाल सकती है, क्योंकि फिर नेट रनरेट का खेल शुरू हो जाएगा। कोलकाता नाइट राइडर्स के लिए सबसे बड़ी चुनौती अब उनका शेड्यूल है। टीम के अगले मुकाबले रॉयल चैलेंजर्स बेंगलूरु, गुजरात टाइटन्स, मुंबई इंडियंस और दिल्ली कैपिटल्स के खिलाफ हैं। इनमें आरसीबी और गुजरात टाइटन्स पॉइंट्स टेबल में कोलकाता नाइट राइडर्स से ऊपर हैं, जबकि मुंबई इंडियंस के खिलाफ कोलकाता नाइट राइडर्स का रिकॉर्ड बेहद खराब रहा है।

कुशती महासंघ ने विनेश फोगाट को भेजा कारण बताओ नोटिस, 14 दिनों के अंदर देना होगा जवाब

नई दिल्ली, एजेंसी

भारतीय कुशती महासंघ (डब्ल्यूएफआई) ने पहलवान विनेश फोगाट को कारण बताओ नोटिस भेजा है। डब्ल्यूएफआई ने अनुशासनहीनता और डोपिंग विरोधी नियमों के उल्लंघन के आरोपों पर विनेश को नोटिस भेजा है। इतना ही नहीं विनेश जून 2026 तक घरेलू टूर्नामेंट में भाग लेने के लिए अयोग्य घोषित की गई है क्योंकि उन्होंने यूडब्ल्यूडब्ल्यू के डोपिंग रोधी नियम के तहत सन्यास से वापसी के बाद जरूरी छह महीने का नोटिस पीरियड नहीं दिया है। यूडब्ल्यूडब्ल्यू ने अपने पत्र में यह भी स्पष्ट किया था कि यदि विनेश दोबारा कुशती में वापसी करना चाहती है, तो उन्हें आईटीए या इंटरनेशनल फेडरेशन को कम से कम छह महीने पहले सूचना देनी होगी और इस दौरान एंटी-डोपिंग टेस्टिंग के लिए उपलब्ध रहना होगा। वाइड नियम 5.6.1 के अनुसार, कोई भी खिलाड़ी लंबे समय तक टेस्टिंग सिस्टम से बाहर रहने के बाद सीधे प्रतियोगिता में हिस्सा नहीं ले सकता। ऐसा करने पर उसके परिणाम अमान्य घोषित किए जा सकते हैं।



विनेश की वापसी की योजना को लगा झटका

डब्ल्यूएफआई ने विशेष रूप से उल्लेख किया है कि विनेश इस वर्ष 26 जून तक किसी भी घरेलू प्रतियोगिता में भाग लेने के लिए पात्र नहीं हैं, जिसमें गोंडा में 10 से 12 मई तक होने वाला राष्ट्रीय ओपन रैंकिंग टूर्नामेंट भी शामिल है, जिसे उनका वापसी टूर्नामेंट माना जा रहा था। विनेश को भेजे गए नोटिस में लिखा गया, महासंघ को यह सुनिश्चित करना होगा कि आपने डोपिंग-विरोधी नियमों का कोई उल्लंघन नहीं किया है, जिसके कारण आप आगामी किसी भी प्रतियोगिता में महासंघ का प्रतिनिधित्व करने के लिए अयोग्य हो जाएं।

79वें नंबर के डारियो प्रिजमिक से हारकर बाहर हुए नोवाक जोकोविच!

इटैलियन ओपन में बड़ा उलटफेर

रोम, एजेंसी

छह बार के इटैलियन ओपन चैंपियन नोवाक जोकोविच दुनिया के 79वें नंबर के खिलाड़ी डारियो प्रिजमिक से तीन सेट हारकर टूर्नामेंट से बाहर हो गए। प्रिजमिक ने पहला सेट हारते हुए जोरदार वापसी की और दूसरा और तीसरा सेट जीतकर मुकाबला अपने नाम किया। प्रिजमिक ने जोकोविच को 2-6, 6-2, 6-4 से हारकर टूर्नामेंट से बाहर कर दिया। यह पहली बार है जब जोकोविच इटैलियन कैपिटल में अपने शुरुआती मैच में हारे हैं। प्रिजमिक ने अब दो टॉप 10 जीत हासिल की हैं। उन्होंने पिछले महीने मैड्रिड में एटीपी मास्टर्स 1000 इवेंट के तीसरे राउंड में बेन शेल्टन को हराया था। 20 साल के प्रिजमिक का लक्ष्य पहली बार इस लेवल पर चौथे



राउंड में पहुंचना है। उन्हें अगला मैच उगो हम्बर्ट से खेलना है। जोकोविच ने पहला सेट सिर्फ 40 मिनट में जीता था। जोकोविच का लेवल दूसरे सेट में गिर गया। उनके शॉट्स की गहराई कम

हो गई। उनकी सटीकता फीकी पड़ गई। चेहरे पर गुस्सा और साफ दिख रही निराशा के बीच, उन्होंने जल्द ही खुद को निडर प्रिजमिक के खिलाफ 4-0 से पीछे पाया।

जोकोविच एक बार भी नहीं बना पाए मौका

जोकोविच शुरू में निर्णायक सेट में मुकाबला करते रहे—जब तक कि वह पहले लेबल खतर पर लड़खड़ा नहीं गए, और पहले ही ब्रेक पॉइंट पर अपनी सर्विस गंवा दी। उस पॉइंट के बाद, जोकोविच एक भी ब्रेक का मौका नहीं बना पाए। उन्होंने बार-बार प्रिजमिक पर गलतियां करने का दबाव बनाने की कोशिश की, लेकिन क्रोएशियाई खिलाड़ी डटा रहा और अपने करियर की सबसे बड़ी जीत हासिल की। इस साल की शुरुआत में, जोकोविच ने ऑस्ट्रेलियन ओपन में चैंपियनशिप मैच में पॉइंट्स के लिए जैक सिमन को हराया था और उम्मीद कर रहे कि इस महीने के आखिर में रोलैंड गैरोस के लिए समय पर ठीक हो जाएंगे।


मनोरंजन बॉलीवुड का कोना

इंडिया छोड़ बैंकों में बसी बालिका वधु एक्ट्रेस,

पति के लिए देंगी करियर की कुर्बानी?

टीवी का सबसे पॉपुलर चेहरा एक्ट्रेस अविना गौर अब इंडिया से बाहर शिफ्ट हो गई हैं। बालिका वधु की आनंदी से घर-घर में मशहूर हुई अविना, अपने पति मिलिंद चंदवानी के साथ विदेश में ज़िंदगी का नया सफर शुरू करने वाली हैं। एक्ट्रेस यहां अपने सपनों का आशियाना डिजाइन कर रही हैं। अविना ने 11 करोड़ डॉलर में बैंकों शिफ्ट होने के पीछे की वजह बताई है। एक्ट्रेस ने कहा कि ये फैसला जल्दबाजी में नहीं लिया गया था। उन्होंने कहा- मैं और मिलिंद बैंकों शिफ्ट हो गए हैं, हमने वहां एक घर खरीदा है जिसे मैं अपने मुताबिक डिजाइन करूंगी। मिलिंद और मैंने महसूस किया कि वहां उसके काम के लिए ये बेहतर मौका है।

और सच कहूं तो मुझे भी ये बहुत अच्छा और एक्ससाइटिंग लगा। मुझे वहां हमेशा छुट्टी पर होने जैसा लगता था, तो फिर क्यों नहीं जाना चाहिए? हम दोनों ने हमेशा एक-दूसरे की तरफ़ी में साथ देने पर यकीन रखा है। ये बात तब भी थी जब हम साल साल तक डेट कर रहे थे। अगर मुझे कोई प्रोजेक्ट मिले तो मुझे कई महीनों के लिए दूर ले जाए, तो वो मुझे पूरा सपोर्ट करता है। ठीक उसी तरह, मुझे भी नहीं



लगाता कि मुझे उसकी तरफ़ी रोकनी चाहिए।%

शिफ्टिंग के कारण छोड़ेंगी एक्टिंग?— अविना गौर आगे इसपर भी सफाई दी कि क्या वो अब बैंकों जाकर हमेशा के लिए एक्टिंग छोड़ने वाली हैं या नहीं। एक्ट्रेस ने कहा, मैं वहां अभी सिर्फ एक महीने से हूँ। काम की वजह से ज्यादातर समय हैदराबाद या मुंबई में ही रहता हूँ। मेरी जिम्मेदारियां हमेशा मेरी पहली प्रायोरिटी रहेंगी, क्योंकि इन्हीं चीजों ने मुझे आज जो बनाया है।

इंडस्ट्री के लोग बहुत सपोर्टिव थे

जो भी काम मेरे पास आता है, वो मेरे अपने शेड्यूल के हिसाब से ही होता है। इसलिए मुझे नहीं लगता कि ये कभी भी मेरे लिए प्रॉब्लम बनेगी। आखिरकार, जब कोई मेरे साथ काम करना चाहता है, तो उसे मेरे लिए पूरा जोर लगाना चाहिए। बेहतर तो यही है कि वो पूरी मेहनत करें। जब मैंने अपनी मूव करने की बात बताई, तो इंडस्ट्री के लोग बहुत सपोर्टिव थे।% बात करूं अविना गौर की, तो उनकी शादी मिलिंद चंदवानी से सितंबर 2025 में हुई थी। दोनों ने पति पत्नी और पंगो शो पर सात-फेरे लिए थे।



मेट्रो बाजार

नई दिल्ली । केंद्र सरकार ने जलवायु परिवर्तन की चुनौतियों से निपटने और खेती को अधिक टिकाऊ बनाने के लिए बड़े स्तर पर काम तेज कर दिया है। सरकार की ओर से जारी एक आधिकारिक फैक्टशीट के अनुसार, वर्ष 2014-15 में शुरू किए गए राष्ट्रीय सतत कृषि मिशन (एनएमएसए) के तहत अब तक वर्धा-आधारित कृषि विकास (आरएडी) कार्यक्रम के

जलवायु परिवर्तन-अनुकूल खेती को बढ़ावा, टिकाऊ कृषि और मिट्टी की सेहत सुधारने पर जोर : सरकार

लिए 2,119.84 करोड़ रुपए जारी किए जा चुके हैं। इससे 8.50 लाख हेक्टेयर क्षेत्र को कवर किया गया है और करीब 14.35 लाख किसानों को लाभ मिला है। सरकार ने बताया कि देश में जल संरक्षण और खेती में पानी के बेहतर इस्तेमाल को बढ़ावा देने के लिए सूक्ष्म सिंचाई योजनाओं पर भी तेजी से काम किया जा रहा है। वर्ष 2015-16 से अब तक करीब 109 लाख हेक्टेयर क्षेत्र को सूक्ष्म सिंचाई के दायरे में लाया गया है, जिसके लिए केंद्र सरकार ने

26,325 करोड़ रुपए की सहायता जारी की है। सरकार ने 2025-26 से 2029-30 के बीच अगले पांच वर्षों में 100 लाख हेक्टेयर क्षेत्र को माइक्रो इरिगेशन के तहत लाने का लक्ष्य रखा है। इसके लिए 1% पर डॉप मोर क्रॉप(पीडीएमसी)% योजना के तहत हर साल कम से कम दस लाख हेक्टेयर क्षेत्र को कवर करने की योजना बनाई गई है। मिट्टी की गुणवत्ता सुधारने के लिए सरकार साइलेंट हेल्थ कार्ड योजना को भी विशेष ध्यान दे रही है।

सुपरस्टार सलमान खान के छोटे भाई सोहेल ने साल 1998 में फैशन डिजाइनर सीमा सजदेह से शादी रचाई थी। दोनों की तब लव-मैरज हुई थी। लेकिन फिर सालों तक साथ रहने के बाद, दोनों के रास्ते अलग हो गए। सोहेल और सीमा ने साल 2022 में तलाक लिया। हालांकि वो एक साथ मिलकर अपने दोनों बच्चों- बेटे निर्वान और योहान की परवरिश करते हैं। सोहेल और सीमा अक्सर वेंकेशन पर भी अपने बच्चों के साथ दिखते हैं। ये फैसला उन्होंने अपने बच्चों की खातिर लिया है। तलाक के बाद जहां सोहेल अभी सिंगल हैं, वहीं सीमा इस समय विक्रम आहजा को डेट कर रही हैं। लेकिन सोहेल और

एक्स वाइफ सीमा संग सोहेल का हुआ रीयूनियन, पार्टी में दिखे साथ



सीमा के रिश्ते खराब नहीं हुए हैं। बीते दिन 8 मई को वो एक पार्टी में साथ दिखे। सोहेल खान अपने भाई अरबाज संग बिजनेसवुमन-एक्टिविस्ट उषा ककाड़े के पोते के नाम करण की पार्टी में पहुंचे थे। वहां संजय कपूर अपनी पत्नी महीप संग पहुंचे थे। पार्टी में सीमा भी थीं, जो सोहेल के साथ नजर आईं। सभी ने पैपस से मुलाकात की और एक साथ आकर ग्रुप फोटो भी

इन मोमेंट्स को देखकर सोशल मीडिया यूजर्स खुश दिखे। एक यूजर ने उनके रीयूनियन पर लिखा है कि कुछ वादे कभी भुलाए नहीं जाते। वहीं कुछ ने उनकी जोड़ी को खूबसूरत बताया है। सोहेल और सीमा सजदेह की लव स्टोरी काफी फिल्मी है। उन्होंने 1998 में भागकर शादी की थी। सीमा का परिवार उनके रिश्ते के खिलाफ था, इसलिए दोनों ने आधी रात को साथ भागने का फैसला किया। इस बीच उनके दो बच्चे हुए। लेकिन वक्त के साथ उनके रिश्ते में दूर पैदा होने लगी। एक इंटरव्यू में सीमा ने खुद बताया था कि सोहेल संग उनकी शादी एक समय के बाद काफी मुश्किलों का सामना कर रही थी।

2.57 लाख करोड़ के टैक्स बकाया की वसूली के लिए सीबीडीटी चलाएगा बड़ा अभियान

नई दिल्ली । एक रिपोर्ट के अनुसार, केंद्रीय प्रत्यक्ष कर बोर्ड (सीबीडीटी) चालू वित्त वर्ष में 2.57 लाख करोड़ रुपए के पुष्ट किए गए टैक्स बकाये की वसूली के लिए प्रयास तेज करने जा रहा है। इस अभियान के तहत वित्त वर्ष 2026-27 में देश भर के 10,000 सबसे बड़े टैक्स बकाया मामलों की निगरानी के लिए विशेष टीमें बनाई जाएंगी। टैक्स विभाग के अधिकारियों ने एनडीटीवी प्रॉफिट को यह जानकारी दी।

अधिकारियों के मुताबिक, टैक्स वसूली और अनुपालन निगरानी के लिए ऑर्टिफिशियल इंटेलिजेंस (एआई), डेटा एनालिटिक्स और डिजिटल फॉरेंसिक जैसी तकनीकों का इस्तेमाल किया जाएगा। सीबीडीटी अधिकारियों ने बताया कि टैक्स वसूली टीमें डिफॉल्टर्स से जुड़ी संपत्तियों और गिरवी रखी गई परिसंपत्तियों का पता लगाने के लिए सीईआरएसएआई के मॉनिंग और एसेट डेटाबेस का भी उपयोग कर सकती



हैं। टैक्स विभाग बड़े एडवांस टैक्स देने वालों पर भी नजर रखेगा और टैक्स छूट तथा कटौतियों के गलत इस्तेमाल की पहचान करेगा। वित्त वर्ष 2025-26 में सीबीडीटी ने 2.24 लाख अपीलों का निपटारा किया, जिनमें 8.27 लाख करोड़ रुपए की विवादित टैक्स मांग शामिल थी। विभागीय अधिकारियों के अनुसार, लॉबिंग अपीलों की संख्या वित्त वर्ष 2025-26 में 5.40 लाख से घटकर 4.95 लाख रह गई। साथ ही अधिकारियों को गैर-अनुपालन करने वाले टैक्सदाताओं से वसूली पर विशेष ध्यान देने के निर्देश दिए गए हैं। बजट 2026 के अनुसार, वित्त वर्ष 2026-27 के लिए प्रत्यक्ष कर संग्रह का लक्ष्य 26.97 लाख करोड़ रुपए रखा गया है। इसके अलावा, वित्त वर्ष 2025-26 में भारत का प्रत्यक्ष कर संग्रह सालाना आधार पर मामूली बढ़ा, लेकिन सरकार के संशोधित अनुमान से कम रहा। इसकी वजह बदलते आर्थिक हालात बताए गए हैं।

रिश्तो की हुई जीत कोर्ट ने कहा- रिश्ते मुकदमों से बड़े हैं

7 वर्ष बाद भाई-भाई का विवाद न्यायालयीन समझौते से हुआ समाप्त



और छोटे भाई गोविंद के बीच कहासुनी हुई थी। विवाद इतना बढ़ गया कि दोनों पक्षों में जमकर मारपीट हुई। पुलिस ने हस्तक्षेप करते हुए एक-दूसरे के खिलाफ आपराधिक मुकदमा दर्ज कर लिया। पिछले सात वर्षों से यह मामला स्थानीय अदालत में लंबित था। कई दौर की बातचीत और समझौते के बाद दोनों पक्ष आपसी सहमति से समझौते पर पहुंचे। लोक अदालत के न्यायाधीश अमनदीप सिंह छबड़ा ने समझौते को मंजूरी देते हुए दोनों भाइयों के प्रकरण समाप्त कर कहा, 'रिश्तों के मुकदमों में नहीं झोकना चाहिए। परिवार के बुजुर्ग पिता ने बताया कि दोनों भाइयों के बीच सुलह की यह खबर सुनकर ऐसा लगा जैसे जीवन का सबसे बड़ा बोझ उतर गया। सात साल बाद आज इस घर में फिर से एक साथ खाना पकेगा। स्थानीय निवासियों ने इस समाधान का स्वागत किया और कहा कि आपसी विवादों को बातचीत और लोक अदालत के माध्यम से सुलझाना ही बेहतर विकल्प है।

अनूपपुर (सालों की कानूनी खींचतान और आपसी कड़वाहट के बाद आखिरकार रिश्तों की जीत हुई है। एक मामूली बहस से शुरू हुआ और मारपीट की अपराधिक धाराओं तक पहुंचा दो सप्ताहों का सात साल पुराना विवाद आज सुलझ गया।

जानकारी के अनुसार वर्ष 2019 में ग्राम रेखला थाना कोतमा में संपत्ति के बंटवारे को लेकर बड़े भाई लीलामन

कोदो प्रसंस्करण केंद्र व निर्माणाधीन सांदीपनि विद्यालय का जिला पंचायत सीईओ किया निरीक्षण



राजकुमार यादव जिला ब्यूरो अनूपपुर अनूपपुर / जिला पंचायत की मुख्य कार्यपालन अधिकारी अर्चना कुमारी ने जिले के विकासखंड पुष्पराजगढ़ के ग्राम पंचायत कोहका पूर्व में स्थापित की गई कोदो प्रसंस्करण केंद्र का निरीक्षण किया तथा समीपस्थ ही निर्माणाधीन सांदीपनि विद्यालय के निर्माण कार्य का निरीक्षण कर जायजा लिया गया। इस दौरान जनपद पंचायत पुष्पराजगढ़ के मुख्य कार्यपालन अधिकारी गणेश पाण्डेय, वाटरशेड के परियोजना अधिकारी राजेंद्र कोसिरिया एवं रामनाथ कोरी सहित अन्य संबंधित जन उपस्थित थे।



जिला पंचायत सीईओ ने कोदो प्रसंस्करण इकाई तथा निर्माणाधीन सांदीपनि विद्यालय के संबंध में निरीक्षण के दौरान संबंधित अधिकारियों को आवश्यक दिशा-निर्देश दिए।

जगह-जगह बिक रही अवैध शराब, फिर भी प्रशासन कार्यवाही को लेकर मौन गांवों के सफेदपोश नेताओं का शराब माफियाओं पर खुला संरक्षण

छिंदवाड़ा

छिंदवाड़ा जिले के अंतर्गत आने वाले विकासखंड बिछुआ क्षेत्र में इन दिनों अवैध शराब की बिक्री अपने पूरे चरम पर है। वहीं ग्राम पंचायत खमारपानी क्षेत्र में अवैध शराब की बिक्री गांव-गांव में है। जिसमें कि बिछुआ खमारपानी क्षेत्र में ठेकेदार के सामने जिम्मेदार विभाग भी नतमस्तक होने को मजबूर है। जिस वजह से कार्यवाही से परहेज किया जा रहा है। ऐसे में विभागीय अमला कार्यवाही नहीं करेगा तो ठेकेदार के हौसले इसी तरह बलुद रहेगा। आबकारी विभाग की अनेकसे नगर से लेकर आसपास के गांवों तक शराब का अनाधिकृत कारोबार पूरे सबाव पर है। जिम्मेदारों की मिली भगत से लाइसेंस ठेकेदार मनमानी पर उतारू हैं। सांट-गांट से चल रहे खेल में गांवों में कुचियो की संख्या लगातार बढ़ती जा रही है।

हालेकिन् जिम्मेदार सुविधा शुल्क लेकर चुपेी साधे हैं। कारवाई का शिकंसा कसने से बेखोफ होकर कुचिया दुकाने चलाई जा रही हैं। बिछुआ वा खमारपानी क्षेत्र के कई इलाकों में आसानी से अवैध शराब उपलब्ध होने के कारण क्षेत्र में अराजकता भी बढ़ रही है। नशे की लत वारदातों की वजह भी बन रही है। इसके बावजूद जिम्मेदार आंख मुंदे बैठे हैं। क्षेत्रीय लोगों ने अवैध शराब के कारोबार पर तुरंत रोक लगाने की मांग की। शराब ठेकेदार के संरक्षण में हो रहे कारोबार देखा जाए तो शराब का ठेकेदार तो अवैध बिक्री कर ही रहा है। साथ ही बिछुआ वा खमारपानी सहित ग्रामीण क्षेत्रों में शराब की अवैध बिक्री किराना दुकान,ढाबा और होटल से लेकर हर जगह कराई जा रही है। विभागों का मिला संरक्षण हमेशा से यह माना जाता रहा है कि अवैध शराब कारोबार के मुनाफे में जिम्मेदार विभाग का भी हिस्सा

रहता है। यही वजह है कि अवैध कारोबार पर अकुश लगाने के लिए कोई कार्यवाही नहीं करता। स्थानीय लोगों का आरोप है कि जगह-जगह खुल गई कुचिया दुकानों के कारण शराब आसानी से मिल रही है। युवाओं में शराब के नशे की प्रवृत्ति बढ़ रही है सफेदपोश नेताओं का शराब माफियाओं पर खुला संरक्षण सूत्रों से मिली जानकारी अनुसार गांव-गांव संचालित होटल,ढाबा,किराना दुकान सहित अन्य जगहों पर बिक्री हो रही अवैध शराब माफियाओं के ऊपर गांव के रहने वाले सत्ता के सफेदपोश नेताओं का खुला संरक्षण है.दरअसल इन शराब माफियाओं द्वारा सफेदपोश नेताओं को आसानी से निशुल्क शराब व मुर्गा पाटी दी जाती है.जिससे गांवों में पाटी की छवि खराब हो रही है.साथ ही गांव के इन सफेदपोश नेताओं के खिलाफ अब विरोध के स्वर उठने लगे है।

धार्मिक अनुष्ठान आमजनों को धर्म और संस्कृति से जोड़ने का प्रमुख माध्यम बंटी विवेक साहू

छिंदवाड़ा

विकासखंड बिछुआ के अंतर्गत आने वाले ग्राम पंचायत गोनी में आयोजित धार्मिक आयोजनों में शामिल हुए सांसद छिंदवाड़ा क्षेत्र में होने वाले धार्मिक अनुष्ठान श्रद्धालुओं और आमजनों को धर्म और संस्कृति से जोड़ने के प्रमुख माध्यम है। इस तरह के आयोजनों से जहां क्षेत्र का वातावरण धर्ममय हो जाता है वहीं लोगों को आध्यात्म से जोड़ने का मौका भी मिलता है। यह बात सांसद बंटी विवेक साहू ने बिछुआ में मातृ शक्ति महिला मंडल द्वारा आयोजित श्रीमद् भागवत महापुराण एवं शिव महिमा वर्णन एवं गोनी में श्री सिंहवाहिनी सेवा समिति द्वारा आयोजित श्री नवकुण्ड्रीय शतचण्डी महायज्ञ व श्रीमद् देवी भागवत महापुराण एवं प्राण प्रतिष्ठा महा महोत्सव के दौरान कही। के दौरान कही उल्लेखनीय है कि बिछुआ में मातृ शक्ति महिला मंडल द्वारा श्रीमद् भागवत महापुराण एवं शिव महिमा वर्णन का आयोजन 2 मई से 11 मई तक किया जा रहा है।



जिसमें श्रीधाम चन्द्रावन की कथाव्यास अर्पणा किशोरी द्वारा श्रीमद् भागवत महापुराण व शिव महिमा वर्णन किया जा रहा है। इसी तरह ग्राम गोनी में श्री सिंहवाहिनी सेवा समिति के द्वारा 4 मई से 12 मई तक श्री नवकुण्ड्रीय शतचण्डी महायज्ञ व श्रीमद् देवी भागवत महापुराण एवं प्राण प्रतिष्ठा महा महोत्सव का आयोजन चल रहा है। इस अवसर पर सांसद बंटी विवेक साहू सहित अन्य अतिथियों ने बिछुआ एवं गोनी में कथा का श्रवण भी किया इस दौरान बिछुआ एवं



लाभ प्राप्त कर रहे है। इस दौरान पूर्व विधायक पंडित रमेश दुबे, भाजपा जिला उपाध्यक्ष बंटी पटेल, चौई विधानसभा प्रभारी लखन वर्मा, सांसद प्रतिनिधि संतोष पटेल, रोहित पोफली, दिनेशकांत मालवी, भाजपा के वरिष्ठ नेता गोलू नागरे, रमाकान्त पटेल, निरकुश नागरे, दुर्गेश करमेले, भोजीलाल वर्मा, गोपाल कवरेती, बलदेव बोबड़े सहित अन्य पदाधिकारी, कार्यकर्ता एवं बड़ी संख्या में श्रद्धालुजन उपस्थित थे।



गोनी में बड़ी संख्या में श्रद्धालुजन पहुंचकर इस धार्मिक आयोजनों का

सांसद बंटी विवेक साहू के प्रयासों से 9 मरीजों को इलाज के लिए मिली 5 लाख 60 हजार की आर्थिक सहायता राशि



छिंदवाड़ा

छिंदवाड़ा जिले के युवा सांसद के निवेदन पर मुख्यमंत्री डॉ मोहन यादव ने दी आर्थिक सहायता छिंदवाड़ा सांसद बंटी विवेक साहू लगातार दीन-दुखियों, गरीब परिवारों और आर्थिक रूप से कमजोर लोगों की लगातार आर्थिक सहायता कर रहे है। हर माह गंभीर रूप से कमजोर लोगों को लाखों रूपये की सहायता इलाज के लिए उपलब्ध कराई जा रही है। सहायता राशि मिलने पर मरीजों का महानगरों और छिंदवाड़ा में बेहतर इलाज हो रहा है। आमजन भी लगातार सांसद श्री साहू से बीमारी के लिए आर्थिक सहायता राशि दिलाने हेतु गुरार लगा रहे है। जिस पर वे गंभीरता से विचार कर लोगों को सहायता राशि भी उपलब्ध करा रहे है सांसद बंटी विवेक साहू के प्रयासों से मुख्यमंत्री डॉ मोहन यादव ने 9 मरीजों को इलाज के

लिए 5 लाख 60 हजार की आर्थिक सहायता राशि दी है। यह आर्थिक सहायता राशि मिलने से नागपुर और छिंदवाड़ा के अस्पतालों में भर्ती आर्थिक रूप से कमजोर वर्ग के गंभीर मरीजों का बेहतर इलाज हो सकेगा। मुख्यमंत्री डॉ.मोहन यादव ने अमरवाड़ा के ग्राम कुदवारी निवासी रवेश पिता जगदीश डेहरिया को 65 हजार, बिछुआ के ग्राम पुलपुलडोह निवासी रामचंद्र पिता बड़ौराम पहाड़े को 50 हजार, छिंदवाड़ा निवासी हेमलता पति अनिल सोनी को 75 हजार, परसिया के ग्राम हरनाखेड़ी निवासी सोनू पिता सुखदेव भावरकर को 65 हजार की राशि स्वीकृत की है, इन चारों मरीजों का इलाज नागपुर के अस्पतालों में होगा मुख्यमंत्री डॉ.मोहन यादव ने छिंदवाड़ा के ग्राम मूंगा निवासी श्रीमती कमला रंगारे को 75 हजार, बिछुआ के ग्राम पुलपुलडोह निवासी केतु पिता बैसाखु सरैया को 65 हजार, उमरौट निवासी संदीप पिता सिकलचंद्र सोलू को 65 हजार, छिंदवाड़ा के ग्राम छिन्दी निवासी कुमारी रोशनी पिता शिवम बदेवार को 65 हजार एवं कुबेर पिता मोहन मेसाम को 35 हजार की राशि स्वीकृत की है। इन पांचों मरीजों का इलाज छिंदवाड़ा के अस्पतालों में होगा। उक्त सहायता राशि मिलने पर मरीजों एवं उनके परिजनों ने मुख्यमंत्री डॉ. मोहन यादव और सांसद बंटी विवेक साहू का आभार व्यक्त किया है।

मातृ एवं शिशु स्वास्थ्य को सुदृढ़ करने जिले के स्वास्थ्य अमले को प्रदान किया गया महत्वपूर्ण प्रशिक्षण

जिला पंचायत सीईओ ने महत्वपूर्ण बिन्दुओं पर डाला प्रकाश



अनूपपुर अनूपपुर / मातृ एवं शिशु मृत्यु दर (एमएमआर और आईएमआर) को कम करने के लिए अनूपपुर जिले के बीएमओ,बीपीए, बीसीएम,सीएचओ, एएनएम, आशा सुपरवाइजर,सेक्टर सुपरवाइजर आदि की दक्षता बढ़ाने कलेक्टर हर्षल पंचोली एवं जिला पंचायत की मुख्य कार्यपालन अधिकारी अर्चना कुमारी के मार्गदर्शन में महत्वपूर्ण प्रशिक्षण कार्यक्रम आयोजित किया गया जिसमें राज्य स्तरीय कार्यालय से प्रमुख विशेषज्ञों ने विस्तार से प्रशिक्षण प्रदान किया। जिले के सुदृढ़वर्ती विकासखंड पुष्पराजगढ़ में शुक्रवार को तथा

विकासखंड अनूपपुर, जैतहरी, कोतमा के स्वास्थ्य स्टाफ का प्रशिक्षण शनिवार 9 मई को आयोजित किया गया। स्वास्थ्य अधिकारियों एवं कर्मचारियों को प्रशिक्षण में प्रसव पूर्व देखभाल पंजीकरण एवं जांच, पोषण और सप्लीमेंट, उच्च जोखिम वाली गर्भावस्था, टीकाकरण, प्रसव के दौरान देखभाल के तहत संस्थागत प्रसव पाठोग्राफ का उपयोग, संक्रमण रोकथाम,अत्यधिक रक्त स्राव प्रबंधन, नवजात शिशु की देखभाल, स्तनपान आदि तथा प्रश्नोत्तर देखभाल आदि के संबंध में विषय विशेषज्ञों द्वारा विस्तार से जानकारी

दी गई। प्रशिक्षण कार्यक्रम में जिला पंचायत की मुख्य कार्यपालन अधिकारी श्रीमती अर्चना कुमारी ने उपस्थित रहकर स्वास्थ्य अमले को आवश्यक मार्गदर्शन प्रदान किया तथा महत्वपूर्ण प्रशिक्षण के बिन्दुओं पर प्रकाश डाला।

किरगी व लीला टोला टीकाकरण सत्र का दल ने किया निरीक्षण

जिले के विकासखंड पुष्पराजगढ़ के ग्राम किरगी तथा लीला टोला में भोपाल राज्य स्तर से आए तीन सदस्यीय भ्रमण दल द्वारा टीकाकरण सत्र लक्ष्य का निरीक्षण किया गया दल ने निरीक्षण के दौरान अमले को व्यवस्थाओं के संबंध में आवश्यक दिशा-निर्देश दिए किरगी में टीकाकरण की सभी व्यवस्थाएं ठीक मिलने पर दल द्वारा सराहना की गई।

एनीमिया रोकथाम पर जिला विकित्तालय में दिया गया प्रशिक्षण

विकासखंड तथा स्वास्थ्य केंद्र स्तर पर पदस्थ स्वास्थ्य अधिकारियों एवं कर्मचारियों को जिला विकित्तालय अनूपपुर में मातृ एवं शिशु स्वास्थ्य कार्यक्रम को सुदृढ़ करने के तहत सामुदायिक एवं प्राथमिक स्वास्थ्य केंद्र के चिकित्सा अधिकारियों को एनीमिया रोकथाम के लिए एफसीएम इंजेक्शन पर महत्वपूर्ण प्रशिक्षण प्रदान किया गया।

भाजपा के राज में भ्रष्टाचार की भेंट चढ़ गई जल जीवन मिशन योजना नकुलनाथ

छिंदवाड़ा

हर घर तक सिर्फ नल पहुंचा, जल का आज भी इंतजार कर रहे छिंदवाड़ा व पांडुर्ना जिले के ग्रामीण इलाके पेयजल उपलब्ध कराने में भी नाकाम साबित हुई घोषणावादी सरकार जिले के पूर्व सांसद मानीय नकुलनाथ ने छिंदवाड़ा व पांडुर्ना जिले में निर्मित हुए शुद्ध पेयजल संकट को लेकर केन्द्र और राज्य की भाजपा सरकार को आड़े हाथों लेते हुए कहा जनहितैषी योजनाएं पूरी तरह से प्रचार का माध्यम बनकर रह गई हैं। विज्ञापनों तक सीमित और धरातल पर पूरी तरह शून्य व आम आदमी की पहुंच से बाहर है। इसका प्रत्यक्ष प्रमाण जल जीवन मिशन योजना है जो भ्रष्टाचार की भेंट चढ़ चुकी। आज हालात यह है कि शहर से लेकर गांव तक और गांव से लेकर कस्बों व मंजर टोलों तक पेयजल आपूर्ति पूरी तरह टप हो चुकी है। इस सरकार ने तालिया पीट पीटकर हर घर नल, हर घर जल का झूठा नारा दिया। जबकि सच्चाई यह है कि ग्रामीण क्षेत्रों में नल तो है, लेकिन उससे जल आज तक नहीं मिला। नल शोभा की सुगंधी बनकर हवा फेंक रहे। ग्रामीणजन आज भी कुएं और ट्यूबवेल के पानी पर निर्भर है और सरकार दावे बढ़ा-बढ़ाकर रही।

छिंदवाड़ा वा पांडुर्ना जिला मुख्यालय सहित ग्रामीण क्षेत्र में पेयजल के लिए मची हाहाकार

छिंदवाड़ा वा पांडुर्ना जिले के ग्रामीण क्षेत्रों में इस योजना के तहत नल लाए जाने का बिल भी आम जनता से लिया जा चुका है, लेकिन उन्हें इसका जरा भी फायदा नहीं मिला। अनेक इलाके ऐसे हैं, जहां नल लगे लम्बा समय बीत चुका, किन्तु आज तक पानी नहीं पहुंचा। कुछ क्षेत्रों में आज भी पाइप लाइन मुख्य सड़क को गोदकर बिछाई जा रही और सड़क को उसी हाल पर छोड़ दिया जा रहा, जो हादसों का कारण बन रही। यह आम जनता के दिए हुए टैक्स की राशि का दुरुपयोग है कमलनाथ ने भविष्य में जल संकट को दृष्टिगत रखते हुए सिंचाई कॉम्प्लेक्स जैसी बहुउद्देशीय परियोजना की आधारशिला रखी जो शहर के साथ ही छिंदवाड़ा व पांडुर्ना जिले के ग्रामीण

क्षेत्रों को भी पानी के संकट से मुक्त करती, किन्तु भाजपा ने षड्यंत्र कर कांग्रेस की सरकार लूटी और फिर इस परियोजना का काम रोकने के लिए लगातार झूठी शिकायतें की, परिणामस्वरूप सिंचाई कॉम्प्लेक्स समय पर बनकर तैयार नहीं हुआ। आज भी ग्रामीण इलाकों में कांग्रेस सरकार के समय में लगे हैंडपम्प और पानी की टर्कियां ही पेयजल आपूर्ति का मुख्य साधन हैं, फिर भी वर्तमान सरकारउनका रखरखाव और पेयजल आपूर्ति में नाकाम है। साफ पीने के पानी की सबसे बड़ी समस्या ग्रामीण इलाकों में है। इतिहास गमया है कि कांग्रेस की सरकार में पीएचई मंत्री छिंदवाड़ा से ही रहे हैं जिसका लाभ जनता को मिला मगर के पूर्व मुख्यमंत्री

कमलनाथ ने जिला मुख्यालय में पेयजल संकट कभी भी उत्पन्न ना हो इसे दृष्टिगत रखते हुए कन्हगांव डैम और फिर माचागोरा जलाशय का निर्माण कराया। इतना ही नहीं कन्हगांव के उपरान्त माचागोरा से भी पेयजल आपूर्ति का समूर्ण खंका खींचा और पंद्रह माह की सरकार में पाइप लाइन डलवाकर पेयजल छिंदवाड़ा शहर तक पहुंचाया, लेकिन दुर्भाग्य देखिए की वर्तमान सरकार को नियमित पेयजल आपूर्ति में पसीना छूट रहा। कभी शहर के किसी हिस्से को पानी मिलता है तो कभी कोई हिस्सा प्यास रहता है। आधा शहर प्रभावित है और जिम्मेदार मौन। कांग्रेस लगातार पेयजल आपूर्ति को सुचारु रखने के लिए जिम्मेदारों तक अपनी बात पहुंचा रही, लेकिन वे सत्ता की नींद में इस तरह सोए हुए हैं कि उन्हें निगम क्षेत्र के 48 वार्डों में लड्डूखंडाई हुई पेयजल व्यवस्था दिखाई दे रही ना हो सुनाई। बड़ी-बड़ी बातेंजुड़ी-बड़ी झूठी घोषणाएं करने वाले नियमित रूप से जनता तक शुद्ध पानी पहुंचाने में नाकाम है। इंदौर को %स्मार्ट सिटी अवार्ड% मिलता है, भागीरथपुरा जैसे क्षेत्रों में

निवासी सीवेज मिश्रित पेयजल आपूर्ति में प्रशासन की आपराधिक लापरवाही के कारण दम तोड़ देते हैं। जिम्मेदार बच निकलते हैं और दोषी छोटे कर्मचारियों को ठहराया जाता है। नाथ ने अंत में कहा कि विभिन्न माध्यमों से युद्ध तक पेयजल संकट और ठप हूँ पेयजल आपूर्ति की सूचनाएं सतत रूप से पहुंच रही हैं। अभी से इस तरह के हालात निर्मित होना उचित नहीं है। ना केवल छिंदवाड़ा जिला मुख्यालय अपितु समूर्ण संसदीय क्षेत्र में पेयजल का संकट विकराल होता जा रहा है। मेरी जिला प्रशासन, सभी नगर पालिकाएं, नगर परिषद वा नगर पंचायत के जिम्मेदार प्रशासनिक अधिकारियों से विनम्रतापूर्वक आग्रह है कि अविनाश शुद्ध पेयजल की समस्या का निदान करने हेतु ठोस व कारगर कदम उठाए। स्थाई जल स्रोत से संभव ना हो तो अस्थाई पेयजल स्रोतों का उपयोग करें, पर्याप्त मात्रा में टैंकरों का उपयोग करें ताकि शुद्ध पेयजल की कमी का सामना कर रही जनता को झटका मिल सके।

जनगणना कार्य में तेजी लाने जिला जनगणना प्रभारी और चार्ज अधिकारी ने किया फील्ड निरीक्षण

छिंदवाड़ा

हर घर की गिनती जरूरी है, तभी विकास की तस्वीर पूरी है। इसी ध्येय वाक्य के साथ जिले में जनगणना कार्य को गति दी जा रही है। प्रमुख जिला जनगणना अधिकारी एवं कलेक्टर श्री हेरेंद्र नारायण के मार्गदर्शन में जनगणना कार्य की समीक्षा और प्रगति हेतु प्रशासनिक अधिकारियों की टीम लगातार फील्ड का दौरा कर रही है इसी म में जिला प्रभारी श्री अनुज सोलंकी, छिंदवाड़ा ग्रामीण चार्ज अधिकारी श्री आकाश दाहारे एवं फील्ड ट्रेनर श्री राकेश डेहरिया द्वारा आज ग्रामीण क्षेत्र के विभिन्न गणना ब्लॉकों (एचएलबी) का सघन निरीक्षण किया गया। अधिकारियों ने मौके पर पहुंचकर प्रगणकों एवं पर्यवेक्षकों द्वारा किए जा रहे मकान सूचीकरण कार्यों का जायजा लिया। निरीक्षण दल ने ग्राम गुरैया (एचएलबी नंबर 18) में पर्यवेक्षक श्री पदम सिंह डेहरिया, ग्राम चारागांव भाट में पर्यवेक्षक सुशी शिल्पी

शर्मा तथा ग्राम रोहनकला में पर्यवेक्षक श्री कृष्ण चंद्र जावलकर के कार्यों की समीक्षा की। इस दौरान नजदी नक्शों का अवलोकन कर उन्हें धरातल की स्थिति से मिलाया गया। साथ ही मकानों पर अंकित नंबरों एवं सूचीकरण क्रमांकों की शुद्धता की जांच की गई अधिकारियों ने डेटा गुणवत्ता पर विशेष ध्यान देते हुए निर्देश दिए कि प्रत्येक मकान से प्राप्त जानकारी त्रुटिरहित एवं गुणवत्तापूर्ण हो। निरीक्षण के दौरान प्रगणकों को कार्य में आने वाली व्यावहारिक समस्याओं के समाधान संबंधी तकनीकी मार्गदर्शन भी प्रदान किया गया।जिला प्रभारी श्री अनुज सोलंकी एवं चार्ज अधिकारी श्री आकाश दाहारे ने सभी पर्यवेक्षकों और प्रगणकों को निर्देशित किया कि जनगणना कार्य निर्धारित समय सीमा के भीतर पूर्ण किया जाए तथा कार्य में किसी प्रकार की त्रुटि न रहे। फील्ड ट्रेनर श्री राकेश डेहरिया ने डेटा प्रविष्टि से जुड़ी महत्वपूर्ण बारीकियों की जानकारी दी जिले की अन्य तहसीलों एवं नगरीय निकायों में भी जनगणना कार्य की प्रगति बढ़ाने के उद्देश्य से इसी प्रकार निगरानी एवं मार्गदर्शन की प्रक्रिया निरंतर जारी है, ताकि जिले के विकास को सटीक तस्वीर तैयार की जा सके।